


ದುರುದೇವ



ಇಂದು ರವಿಕಾರ್ ಹಿಮಗಿರಿ ಗಂಗೆ ಗೋದಾ ಸಿಂದು ಶುಭ ಜಲ ನಿಧಿಗಳೆಲ್ಲವು
ಚಂದದಲಿ ಮೆರೆವನ್ನೆಗಂ ಬಂದ "ಶ್ರೀ ಗುರುದೇವ" ಪೊರೆಯಲಿ ಶಿಷ್ಯ ಬಳಗವನು

ಧಾರ್ಮಿಕ ಮಾಸಿಕ ಪತ್ರಿಕೆ

ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರ ಶ್ರೀ ವೀರನಿರ್ವಾಣ ಶಕವರ್ಷ ೨೫೪೫ / ಶ್ರೀ ವಿಳಂಬಿ ನಾಮ ಸಂವತ್ಸರ

ಸಂಪುಟ : ೬೫

15-04-2019 ಚೈತ್ರ ಮಾಸ : ಕೃಷ್ಣ ಪಕ್ಷ ಸೋಮವಾರ

ಪುಟ : ೮ ಸಂಚಿಕೆ : ೦೭

ಪರಮ ಸಂರಕ್ಷಕರು, ಸ್ವಾಮಿತ್ವ, ಪ್ರಧಾನ ಸಂಪಾದಕರು : ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು, ಶ್ರೀಕ್ಷೇತ್ರ ಹೊಂಬುಜ

ಹೊಂಬುಜದಲ್ಲ ಶಾಂತಿಸಾಗರ ಮುನಿಗಳ ಮುನಿದೀಕ್ಷಾ ಶತಾಬ್ದಿ ಮಹೋತ್ಸವ ಸಲಿ ದಾಲಿ ತೋರುವ ಸಂತರು

ಹೊಂಬುಜದಲ್ಲ ವಿಜೃಂಭಣೆಯ ರಥೋತ್ಸವ

ಶಾಂತಿಸಾಗರರಿಂದ ಜೈನಮುನಿ ಪರಂಪರೆ ಪುನರುಜ್ಜೀವಿತ |
ನೆಮ್ಮದಿಯ ಜೀವನ ನಡೆಸುವುದೇ ಅವರಿಗೆ ನೀಡುವ ಗೌರವ |

-ಆಚಾರ್ಯ ಶ್ರೀ ವರ್ಧಮಾನಸಾಗರ ಮುನಿಮಹಾರಾಜರು



ಹೊಂಬುಜ : ದೇಶದ ಮಹಾನ್ ಸಂತರಲ್ಲಿ 20ನೇ ಶತಮಾನದಲ್ಲಿ ದಿಗಂಬರ ಜೈನಮುನಿ ಪರಂಪರೆ ಪುನರುಜ್ಜೀವಿತಗೊಳಿಸಿದ ಆಚಾರ್ಯ ಶ್ರೀ ಶಾಂತಿಸಾಗರ ಮುನಿಗಳು ಪ್ರಮುಖರು ಎಂದು ಆಚಾರ್ಯಶ್ರೀ 108 ವರ್ಧಮಾನ ಸಾಗರ ಮುನಿಮಹಾರಾಜರು ತಿಳಿಸಿದರು.

ಹೊಂಬುಜ : ಜೈನರ ಪವಿತ್ರ ಕ್ಷೇತ್ರ ಶ್ರೀ ಹೊಂಬುಜ ಅತಿಶಯ ಮಹಾಕ್ಷೇತ್ರದಲ್ಲಿ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಹಾಗೂ ಜಗನ್ಮಾತೆ ಶ್ರೀ ಪದ್ಮಾವತಿ ಅಮ್ಮನವರ ರಥೋತ್ಸವ ಮಾ. 27ರ ಬುಧವಾರ ಭಕ್ತರ ಸಮ್ಮುಖದಲ್ಲಿ ಸಡಗರ ಸಂಭ್ರಮದೊಂದಿಗೆ ವಿಜೃಂಭಣೆಯಿಂದ ಜರುಗಿತು.

ಹೊಂಬುಜ ಜೈನ ಮಠದಲ್ಲಿ ಮಾ. 23ರ ಶನಿವಾರದಂದು ಆಚಾರ್ಯ 108ಶ್ರೀ ಶಾಂತಿಸಾಗರ ಮುನಿಗಳ ಮುನಿದೀಕ್ಷಾ ಶತಾಬ್ದಿ ಮಹೋತ್ಸವ ಅಂಗವಾಗಿ ನಡೆದ ಕಾರ್ಯಕ್ರಮದ ಸಾನಿಧ್ಯ ವಹಿಸಿ ಆಶೀರ್ವಚನ ನೀಡಿದ ಅವರು 5-6ನೇ ಶತಮಾನದ ಭಾರತದ ಉದ್ದಗಲದಲ್ಲಿ ನಿಗ್ರಂಥ ಮುನಿಗಳು ಪಾದವಿಹಾರ ಮಾಡುವುದು ನಿಷಿದ್ಧವಿದ್ದ ಸ್ಥಿತಿಯಿದ್ದಾಗ ಆಚಾರ್ಯ ಶ್ರೀ ಶಾಂತಿಸಾಗರರು ಈ ಮಾರ್ಗವನ್ನು ಸ್ವತಃ ಮುನಿಗಳಾಗುವ ಮೂಲಕ ಪ್ರಶಸ್ತಗೊಳಿಸಿದರು. ಮಾನವಕುಲಕ್ಕೆ ಸರಿದಾರಿ ತೋರಿಸುವ ಗುರುತರ ಹೊಣೆ ಸದಾ ಸಾಧುಸಂತರ ಮೇಲೆ ಇದೆ. ಇಂತಹ ಮಹತ್ಕಾರ್ಯವನ್ನು ಜೀವನ ಪರ್ಯಂತ ಪಾಲಿಸಿದ

ಮಧ್ಯಾಹ್ನ 1.35ಕ್ಕೆ ಮೂಲಾನಕ್ಷತ್ರದಲ್ಲಿ ಮಹಾಮಾತೆ ಶ್ರೀ ಪದ್ಮಾವತಿ ದೇವಿ ರಥ ಏರುತ್ತಿದ್ದಂತೆ ಪೂಜ್ಯಶ್ರೀಗಳವರು ರಥೋತ್ಸವಕ್ಕೆ ಚಾಲನೆ ನೀಡಿ, ವ್ಯಕ್ತಿ-ವ್ಯಕ್ತಿಗಳ ಪರಸ್ಪರ ಪ್ರೀತಿ ವಿಶ್ವಾಸದೊಂದಿಗೆ ಧಾರ್ಮಿಕ ನೆಲೆಗಟ್ಟಿನಲ್ಲಿ ಕೋಪ-ತಾಪಗಳು ಶಮನಗೊಂಡು ದೇವಿ ಶಾಂತಿ ಸಂಮೃದ್ಧಿಯನ್ನು ಕರುಣಿಸುವಂತಾಗಲಿ. ಕಾಲಕಾಲಕ್ಕೆ ಮಳೆ-ಬೆಳೆ ಬರುವಂತಾಗಲಿ ಎಂದು ಮಾತೆ ಶ್ರೀ ಪದ್ಮಾವತಿ ದೇವಿಯಲ್ಲಿ ಪ್ರಾರ್ಥಿಸಿದರು. ಭಕ್ತರ ಜಯಘೋಷ ಮುಗಿಲು ಮುಟ್ಟುವಂತೆ ಇದ್ದು, ಪದ್ಮಾವತಿ ದೇವಿಗೆ ಜಯವಾಗಲಿ ಎಂದು ಬಾಳೆಹಣ್ಣು ಹೂವನ್ನು ರಥಕ್ಕೆ ಸಮರ್ಪಿಸಿ ಪದ್ಮಾವತಿ ಮಾತಾಕೀ ಜೈ ಹೋ... ಎಂಬ ಜಯಘೋಷದೊಂದಿಗೆ ದೇವಿಗೆ ಭಕ್ತಿಯನ್ನು ಸಮರ್ಪಿಸಿದರು.

ರಥೋತ್ಸವದಲ್ಲಿ ಅರಿಹಂತಗಿರಿಯ ಪರಮಪೂಜ್ಯ ಸ್ವಸ್ತಿಶ್ರೀ ಧವಳಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ ಮತ್ತು ಕಂಬದಹಳ್ಳಿಯ ಪರಮಪೂಜ್ಯ ಸ್ವಸ್ತಿಶ್ರೀ ಭಾನುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಪಾಲ್ಗೊಂಡಿದ್ದರು. ವಿಜಯ್ ಪಾಟ್ಕಿ, ಪವನ್ ಕುಮಾರ್ ರಾರಾ, ರಜನೀಶ್, ರಾಜೇಂದ್ರ ಛಾವಡ, ಜಯವರ್ಮರಾಜ ಬಳ್ಳಾಲ್, ನಲ್ಲೂರು ಮಹಾವೀರ ಜೈನ್,

2ನೇ ಪುಟಕ್ಕೆ

ಸಿದ್ಧಾಂತಕೀರ್ತಿ ಪ್ರಶಸ್ತಿ ಪ್ರದಾನ ಸಮಾರಂಭ

ಶ್ರೀಕ್ಷೇತ್ರ ಹೊಂಬುಜದಲ್ಲ ನೂತನ ಮಹಾರಥ ನಿರ್ಮಾಣಕ್ಕೆ ಸಂಕಲ್ಪ

ವಿಶ್ವಕ್ಕೆ ಜೈನ ಧರ್ಮದ ಕೊಡುಗೆ ಅಹಿಂಸಾ ತತ್ವ ಬೋಧನೆ

-ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ

ಅತಿಶಯ ಶ್ರೀಕ್ಷೇತ್ರ ಹೊಂಬುಜವು ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಹಾಗೂ ಜಗನ್ಮಾತೆ ಶ್ರೀ ಪದ್ಮಾವತಿ ಅಮ್ಮನವರ ಪವಿತ್ರ ಧಾರ್ಮಿಕ ಜೈನ ಯಾತ್ರಾಸ್ಥಳವಾಗಿದೆ. ಇಂತಹ ಅತಿಶಯ ಶ್ರೀಕ್ಷೇತ್ರದಲ್ಲಿ 2011ರಲ್ಲಿ ನೂತನ ಸ್ವಾಮೀಜಿಗಳವರ ಪಟ್ಟಾಭಿಷೇಕದ ನಂತರ, ಅವರ ದೂರದೃಷ್ಟಿಯಿಂದ ಗುಡ್ಡದ ಬಸದಿ ನಿರ್ಮಾಣ, ನೂತನ ರಥಗಳ ನಿರ್ಮಾಣ, ಪೂರ್ವ ಪ್ರಾಥಮಿಕ ಶಾಲೆಯ ಪ್ರಾರಂಭ, ಮಠದ ಶಾಖಾ ಕ್ಷೇತ್ರಗಳಾದ ಕುಂದಾದ್ರಿ, ವರಾಂಗ ಮತ್ತು ಹಟ್ಟಿಯಂಗಡಿ ಕ್ಷೇತ್ರಗಳಲ್ಲಿ ಜೀರ್ಣೋದ್ಧಾರ, 100 ಕೊಠಡಿಗಳುಳ್ಳ ಅತ್ಯಾಧುನಿಕ "ಯಾತ್ರಿನಿವಾಸ" ನಿರ್ಮಾಣ ಕಾರ್ಯಗಳು ನಡೆದಿವೆ. ಹೀಗೆ ಹಲವಾರು ಅಭಿವೃದ್ಧಿ ಕಾರ್ಯಗಳು ನಿರಂತರವಾಗಿ ನಡೆಯುತ್ತಲೇ ಇವೆ.



2014ರಲ್ಲಿ ನೂತನ ನಾಗವಾಹನ, ಗಜವಾಹನ, ಸಿಂಹವಾಹನ ಹಾಗೂ ಪುಷ್ಪವಾಹನಗಳನ್ನು ನಿರ್ಮಾಣ ಮಾಡಲಾಗಿತ್ತು. ಇದೇ ರೀತಿ ಮಹಾರಥವು ಜೀರ್ಣವಸ್ಥೆಯಲ್ಲಿದ್ದದ್ದನ್ನು ಗಮನಿಸಿ ಮಾ. 27ರ ಅಮ್ಮನವರ ಮಹಾರಥೋತ್ಸವದಂದು ಪ್ರಸಾದ ಬೇಡಿಕೆಗೆ ಅಮ್ಮನವರ ಅನುಗ್ರಹ ದೊರೆತಿದ್ದು, ಸದ್ಯ ನೂತನ ಮಹಾರಥ ನಿರ್ಮಾಣ ಕಾರ್ಯ ಪ್ರಾರಂಭವಾಗಲಿದೆ.

ಹೊಂಬುಜ : ವಿಶ್ವಕ್ಕೆ ಜೈನ ಧರ್ಮದ ಕೊಡುಗೆ ಎಂದರೆ ಅಹಿಂಸಾ ತತ್ವ ಬೋಧನೆ. ಅಹಿಂಸೆ ಪಾಲನೆ ಇಡೀ ಮನುಕುಲದ ಉಳಿವಿಗೆ ಮತ್ತು ಏಳಿಗೆಗೆ ಕಾರಣವಾಗಿದೆ ಎಂದು ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಹೇಳಿದರು.

ಸಮಾಜ ಬಾಂಧವರ ತನು-ಮನ-ಧನರೂಪಿ ಸೇವೆ ಸಹಕಾರವನ್ನು ಸ್ಮರಿಸಿ, ಕ್ಷಿಪ್ರಗತಿಯಲ್ಲಿ ಕ್ಷೇತ್ರದ ಬಗೆಗಿನ ಅಭಿವೃದ್ಧಿಯ ಸಂಕಲ್ಪ ಕಾರ್ಯಗಳು ಸಿದ್ಧಿ ಸತ್ಪಲಗೊಳ್ಳುತ್ತಿರುವುದಕ್ಕೆ ಹೆಮ್ಮೆಪಟ್ಟು, ಶ್ರೀಮಹಾತಾಯಿಯವರ ದಿವ್ಯಾನುಗ್ರಹಕ್ಕೆ ಭಕ್ತಿ ಸಮರ್ಪಿಸಿ, ಧರ್ಮಬಾಂಧವರ ಸಹಕಾರಕ್ಕೆ ಅಪೇಕ್ಷಿಸಲಾಗಿದೆ. ಹೆಚ್ಚಿನ ಮಾಹಿತಿಗಾಗಿ ಕಛೇರಿಯನ್ನು ಸಂಪರ್ಕಿಸಿ. ಆಡಳಿತಾಧಿಕಾರಿ, ಶ್ರೀ ಹೊಂಬುಜ ಜೈನ ಮಠ ದೂ : 08185-262722, 262209

SRI HOMBUBA JAIN MATH, S.B. A/c No : 3182500101522601 with Karnataka Bank, Humcha Br. IFSC Code : KARB0000318.

1ನೇ ಪುಟದಿಂದ

ಸರಿ ದಾರಿ ತೋರುವ ಸಂತರು

ಮಹಾನ್ ಮುನಿ ಶಾಂತಿಸಾಗರರು. ಅವರ ದೀಕ್ಷೆಯ ಶತಮಾನೋತ್ಸವ ಸಂದರ್ಭ ನಾವೆಲ್ಲರೂ ಶಾಂತಿ, ಸಹಬಾಳ್ವೆ, ನಮ್ಮದಿಯ ಬದುಕನ್ನು ಸಾಗಿಸುವುದೇ ಅವರಿಗೆ ನೀಡುವ ಗೌರವ ಎಂದರು.

ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ ಮಾತನಾಡಿ, 1920ರ ಮಾರ್ಚ್ 03ರ ಫಾಲ್ಗುಣ ಶುಕ್ಲ ಚತುರ್ದಶಿಯಂದು ದೇವೇಂದ್ರಕೀರ್ತಿ ಮುನಿಗಳಿಂದ ಪಂಚಕಲ್ಯಾಣ ಸಮಯದಲ್ಲಿ ಮುನಿದೀಕ್ಷೆ ಪಡೆದ ಶಾಂತಿಸಾಗರರು, ಶ್ರವಣಬೆಳಗೊಳದಿಂದ ಉತ್ತರದ ಸಮ್ಮೇದ ಶಿಖರಜಿಯವರೆಗೆ ದೇಶದ ನಾಲ್ಕು ದಿಕ್ಕುಗಳಲ್ಲಿ ಪಾದ ವಿಹಾರ ಮಾಡಿ ಜಿನಧರ್ಮದ ಪ್ರಭಾವನೆ ಮಾಡಿದ್ದಾರೆ. ರಾಜ, ಶ್ರೀಮಂತ, ಸಾಮಾನ್ಯರು ಎಂಬ ಭೇದವಿಲ್ಲದೆ ಜನರು ಆಚಾರ್ಯ ಶ್ರೀಶಾಂತಿಸಾಗರರ ಭಕ್ತಿಸೇವೆ ಮಾಡಿದ್ದಾರೆ. ಅವರ ಮುನಿದೀಕ್ಷೆ 100ನೇ ವರ್ಷದ ಶುಭಸಂದರ್ಭದಲ್ಲಿ ಆಚಾರ್ಯರ ಹೆಸರಿನಲ್ಲಿ ಉತ್ತಮ ಸಂಸ್ಕಾರ ಶಿಬಿರಗಳು, ಶಿಕ್ಷಣಕ್ಕೆ ಉತ್ತೇಜನ ಹಾಗೂ ಧರ್ಮಪ್ರಭಾವನೆಯ ಕಾರ್ಯಗಳು ಯಶಸ್ವಿಯಾಗಿ ಜರುಗಲಿವೆ ಎಂದರು.

ಅಂಚೆ ಲಕೋಟೆ ಬಿಡುಗಡೆ : ಈ ಸಂದರ್ಭ ಶಾಂತಿಸಾಗರ ಮುನಿಗಳ ಹೆಸರಿನಲ್ಲಿ ಅಂಚೆ ಲಕೋಟೆ ಮತ್ತು ಸಾಕ್ಷ್ಯಚಿತ್ರ ಬಿಡುಗಡೆಗೊಳಿಸಿದರು. ಕಾರ್ಯಕ್ರಮಕ್ಕೂ ವೊದಲು ಪ್ರಮುಖ ಬೀದಿಗಳಲ್ಲಿ ಮುನಿಮಹಾರಾಜರುಗಳ ನೇತೃತ್ವದಲ್ಲಿ ಮಂಗಳವಾದ್ಯದೊಂದಿಗೆ ತೋಭಾಯಾತ್ರ ನಡೆಯಿತು. ಮುನಿವರ್ಯರ ಶತಾಬ್ದಿ ಮಹೋತ್ಸವಕ್ಕೆ ವಿವಿಧ ರಾಜ್ಯಗಳ ಜೈನ ಉದ್ಯಮಿಗಳು ದೇಣಿಗೆ ನೀಡುವುದಾಗಿ ಘೋಷಿಸಿದರು.

ಕನಕಗಿರಿ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಭುವನಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ, ಅರಿಹಂತಗಿರಿ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಧವಲಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ, ಕಂಬದಹಳ್ಳಿ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಭಾನುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ, ಸೋಂದ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಭಟ್ಟಾಕಲಂಕ ಭಟ್ಟಾರಕ ಮಹಾಸ್ವಾಮೀಜಿ, ನರಸಿಂಹರಾಜಪುರ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಲಕ್ಷ್ಮೀಸೇನಾ ಭಟ್ಟಾರಕ ಮಹಾಸ್ವಾಮೀಜಿ, ನಾಂದಣಿ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಜಿನಸೇನ ಭಟ್ಟಾರಕ ಮಹಾಸ್ವಾಮೀಜಿ, ಮಂಡ್ಯದ ಆರತಿಪುರ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಸಿದ್ಧಾಂತಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ, ಅಖಿಲ ಭಾರತೀಯ ದಿಗಂಬರ ಜೈನಮಹಾಸಭಾದ ನಿರ್ಮಲ್ ಕುಮಾರ್ ಸೇರಿ, ಅಶೋಕ ಪಾಟಿ, ಪ್ರಭಾತ ಜೈನ್, ಅನಿಲ್ ಶೇರಿ, ಡಿ.ಎ. ಪಾಟೀಲ್, ಶ್ರೀಪಾಲ್ ಗಂಗವಾಲ್, ಡಿ.ಆರ್. ಶಹಾ ಸೇರಿದಂತೆ ಕರ್ನಾಟಕ ರಾಜ್ಯದ ಅನೇಕ ಊರಿನ ಜೈನ ಸಮಾಜದ ಅಧ್ಯಕ್ಷರುಗಳು ದೇಶದ ವಿವಿಧ ಜೈನ ಧರ್ಮಿಯ ಪದಾಧಿಕಾರಿಗಳು ಭಾಗವಹಿಸಿದ್ದರು. ಶಿವಮೊಗ್ಗ, ಭದ್ರಾವತಿ, ಹೊಸನಗರ, ಸಾಗರ ಅನೇಕ ಊರುಗಳಿಂದ ಶ್ರಾವಕ-ಶ್ರಾವಕಿಯರು ಆಗಮಿಸಿದ್ದರು.

1ನೇ ಪುಟದಿಂದ

ಸಿದ್ಧಾಂತಕೀರ್ತಿ ಪ್ರಶಸ್ತಿ ಪ್ರದಾನ ಸಮಾರಂಭ

ಸಿದ್ಧಾಂತಕೀರ್ತಿ ಪ್ರಶಸ್ತಿ ಪ್ರದಾನ ಮಾಡಿ ಮಾತನಾಡಿ, ಸಾರ್ವಕಾಲಿಕವಾಗಿ ಇಂದಿಗೂ ಅಹಿಂಸೆ ಪಾಲನೆ ಅತ್ಯಂತ ಅವಶ್ಯಕ ಎಂದರು. ಜೈನ ಧರ್ಮದ ಮೂಲ ಆಚಾರ-ವಿಚಾರಗಳು ಇಂದೂ ಬದಲಾವಣೆಯಾಗಿಲ್ಲ. ಬದುಕುವ ಹಕ್ಕು ಎಲ್ಲ ಜೀವಿಗಳಿಗೂ ಸಮಾನವಾಗಿ ನೀಡುವ ಮೂಲಕ ಜೈನ ಧರ್ಮ ವಿಶ್ವಮಾನ್ಯವಾಗಿದೆ. ಜೈನ ಧರ್ಮದಲ್ಲಿ ಜನಿಸಿದ ಮಾತೃಕೆ ಜೈನರಾಗಲು ಸಾಧ್ಯವಿಲ್ಲ. ಈ ಧರ್ಮದ ಆಚರಣೆಗಳನ್ನು ಪ್ರತಿಯೊಬ್ಬರೂ ಜೀವನದಲ್ಲಿ ಅಳವಡಿಸಿಕೊಳ್ಳಬೇಕೆಂದ ಅವರು ಜೈನ ಧರ್ಮವು ಕಲೆ, ಸಾಹಿತ್ಯ ಹೀಗೆ ಎಲ್ಲಾ ಕ್ಷೇತ್ರಗಳಿಗೂ ಅಪಾರ ಕೊಡುಗೆ ನೀಡಿದೆ ಎಂದರು.

ಈ ಸಂದರ್ಭದಲ್ಲಿ ಶ್ರೀಕ್ಷೇತ್ರದ ಬೆಳವಣಿಗೆಗೆ ಸಹಕರಿಸಿದ ಎಲ್ಲ ಭಕ್ತವೃಂದದವರಿಗೂ ಹಾಗೂ ಸೇವಾಕರ್ತೃಗಳಿಗೂ ಕಾರ್ಯಕರ್ತರುಗಳಿಗೂ ಮಹಾಮಾತೆ ಶ್ರೀ ಪದ್ಮಾವತಿ ಅಮ್ಮನವರು ಸಕಲ ಸನ್ಮಂಗಳವುಂಟು ಮಾಡಲೆಂದು ಹರಸಿದರು.

ವಿಶ್ವದಲ್ಲಿ ಜೈನಧರ್ಮ ಅತ್ಯಂತ ಪವಿತ್ರ ಶ್ರೇಷ್ಠ ಧರ್ಮವಾಗಿದ್ದು, ಧರ್ಮದ ಮೂಲ ಧ್ಯೇಯ ಶಾಂತಿ, ಅಹಿಂಸೆ, ತ್ಯಾಗ ಮನೋಭಾವನೆಯೊಂದಿಗೆ ಎಲ್ಲ ಸಮುದಾಯದೊಂದಿಗೆ ಸ್ನೇಹ-ಸೌಹಾರ್ದತೆಯಿಂದ ಸಹಬಾಳ್ವೆಯಿಂದ ನಡೆದುಕೊಂಡು ಸಂಘಟಿತರಾಗಬೇಕು ಎಂದು ರಥೋತ್ಸವದ ಮುನ್ನ ದಿನ ನಡೆದ ಧಾರ್ಮಿಕ ಕಾರ್ಯಕ್ರಮದಲ್ಲಿ ಸಿದ್ಧಾಂತಕೀರ್ತಿ ಪ್ರಶಸ್ತಿ ಪ್ರದಾನ ಸಮಾರಂಭದಲ್ಲಿ ಪ್ರಶಸ್ತಿ ಸ್ವೀಕರಿಸಿ ಮಾತನಾಡಿದರು.

ಜೈನ ಧರ್ಮಿಯರಲ್ಲಿ ಸಂಸ್ಕೃತಿ ಸಂಸ್ಕಾರ ಕುಂಠಿತಗೊಳ್ಳುತ್ತಿದ್ದು, ಧರ್ಮೋಪದೇಶ ಮಾಡುವುದರೊಂದಿಗೆ ಯುವಜನಾಂಗಕ್ಕೆ ಸಮಾಜದ ಕಟ್ಟುಪಾಡುಗಳ ಬಗ್ಗೆ ಅರಿವಿಲ್ಲದವರಂತೆ ನಡೆದುಕೊಳ್ಳುತ್ತಿರುವುದರ ಬಗ್ಗೆ ವಿಷಾದ ವ್ಯಕ್ತಪಡಿಸಿದರು. ಸಮಾಜದ ಶ್ರೇಯೋಭಿವೃದ್ಧಿಗೆ ಎಲ್ಲರೂ ಸಂಘಟಿತರಾಗಬೇಕು. ಜೈನ ಸಮಾಜ ತ್ಯಾಗ, ಅಹಿಂಸೆ, ತತ್ತ್ವ ಸಿದ್ಧಾಂತದಡಿಯಲ್ಲಿ ಬೆಳೆದುಬಂದಿದ್ದು, ಕನ್ನಡ ಭಾಷೆಯನ್ನು ಭಾಷಾಂತರವನ್ನು ಮಾಡದೇ ನೆಲ-ಜಲ ನಾಡು-ನುಡಿ ಬಗ್ಗೆ ಸದಾ ಜಾಗರೂಕತೆಯಿಂದ ನಡೆದುಕೊಂಡು ಬಂದಿರುವುದಕ್ಕೆ ಸಾಕಷ್ಟು ಪುರಾವೆಗಳಿವೆ ಎಂದರು.

ಅರಿಹಂತಗಿರಿ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಧವಲಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ, ಕಂಬದಹಳ್ಳಿ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಭಾನುಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ ತಮ್ಮ ಉಪದೇಶಾಮೃತವನ್ನು ನೀಡಿದರು.

ದಾನಿಗಳಾದ ತಿನ್ನುಕೀಯದ ಪವನಕುಮಾರ ರಾರಾ, ಮಚಕೋವಾದ ರಾಜೇಂದ್ರ ಕುಮಾರ್ ಛಾವಡಾ, ಇಂಫಾಲದ ವಿಜಯ ಪಾಟಿ, ಮುಂಬೈನ ಸಮೀರ ಶಹಾ, ರವಿಕಿರಣ ಬಾಬಾಗೊಂಡ ಪಾಚೋರೆ, ಸರೋಜ ಕುಮಾರ ಜೈನ್‌ರವರನ್ನು ಸನ್ಮಾನಿಸಲಾಯಿತು. ಮಂಗಳಾಚರಣೆಯನ್ನು ಚೆಕ್ಕೂರು ಸುಬ್ಬಣ್ಣನವರು ನಡೆಸಿದರು. ಕು. ಪೂಜಾ ಸಂಗಡಿಗರು ಪ್ರಾರ್ಥಿಸಿದರು. ಜಲಜ ಜೈನ್ ಪ್ರಶಸ್ತಿ ವಾಚನ ಮಾಡಿದರು. ಪ್ರಕಾಶ ಮಗದಮ್ಮ ಸ್ವಾಗತಿಸಿ, ಸಂತೋಷ ನಿರೂಪಿಸಿದರು.

ವಜ್ರಶ್ರೀ ಅರ್ಚಕ ಪುರಸ್ಕಾರ ಪ್ರದಾನ



ಮೂಡುಬಿದಿರೆ : ಇಲ್ಲಿಯ ಜೈನ್ ಮಿಲನ್‌ನ ಮಾಸಿಕ ಸಭೆಯಲ್ಲಿ ಪರಮಪೂಜ್ಯ ವಾತ್ಸಲ್ಯ ವಾರಿಧಿ ಆಚಾರ್ಯ ಶ್ರೀ ಶ್ರೀ 108 ವರ್ಧಮಾನಸಾಗರ ಮುನಿಮಹಾರಾಜರ ಮುನಿ ಸಂಘದ ಸಾನಿಧ್ಯದಲ್ಲಿ ಮೂಡುಬಿದಿರೆ ಜೈನ ಮಠದ ಪರಮಪೂಜ್ಯ ಸ್ವಸ್ತಿಶ್ರೀ ಚಾರುಕೀರ್ತಿ ಪಂಡಿತಾಚಾರ್ಯವರ್ಯ ಮಹಾಸ್ವಾಮೀಜಿಯವರ ದಿವ್ಯ ಉಪಸ್ಥಿತಿಯಲ್ಲಿ ಜೈನ್‌ಮಿಲನ್‌ನ ಅಧ್ಯಕ್ಷ ಶ್ವೇತಾ ಜೈನ್, ಮುಖ್ಯ ಅತಿಥಿ ಮಲ್ಲಿಕಾ ಎನ್, ವೃಂದಾ ರಾಜೇಂದ್ರ ಇವರುಗಳ ಸಮಕ್ಷಮದಲ್ಲಿ ಮೂಡುಬಿದಿರೆಯ ತ್ರಿಭುವನ ತಿಲಕ ಚೂಡಾಮಣಿ ಬಸದಿ (ಸಾವಿರ ಕಂಬದ ಬಸದಿ) ಯ ಹಿರಿಯ ಅರ್ಚಕರಾದ ಶ್ರೀ ಜಗತ್ಪಾಲ ಇಂದ್ರ ಇವರನ್ನು ವಜ್ರಶ್ರೀ ಅರ್ಚಕ ಪುರಸ್ಕಾರ ನೀಡಿ ಗೌರವಿಸಲಾಯಿತು. ಶ್ರೀಪಾಲ್ ಎಸ್. ಮೂಡುಬಿದಿರೆ ಇವರು ತಮ್ಮ ಧರ್ಮಪತ್ನಿ ದಿ. ನಗರೇಶ್ವರ ವಜ್ರಮ್ಮ ಮತ್ತು ತಾಯಿ ದಿ. ರಾಜಮತಿ ಶಾಂತಿರಾಜ ಶೆಟ್ಟಿ ಇವರುಗಳ ಸ್ಮರಣೆಯಲ್ಲಿ ಪ್ರತಿ ವರ್ಷ ಕೊಡಮಾಡುತ್ತಿರುವ ಈ ಪ್ರಶಸ್ತಿಯು ಶಾಲು, ಹಾರ, ಫಲಪುಷ್ಪ, ಪ್ರಶಸ್ತಿ ಪತ್ರ, ನಗದು ಪುರಸ್ಕಾರ ಒಳಗೊಂಡಿದೆ.

ಸಭೆಯಲ್ಲಿ ಜೈನ ಧರ್ಮದ ಕವಯತ್ರಿ, ಸಾಹಿತಿ, ವೀಣಾ ರಘುಚಂದ್ರ ಶೆಟ್ಟಿ ಇವರನ್ನು ಶಾಲು, ಹಾರ, ಸ್ಮರಣಿಕೆಯೊಂದಿಗೆ ಸನ್ಮಾನಿಸಲಾಯಿತು. ದಿವ್ಯ ರಾಜೇಂದ್ರ ಸನ್ಮಾನಿತರನ್ನು ಪರಿಚಯಿಸಿದರು. ಪರಮಪೂಜ್ಯ ಶ್ರೀಗಳವರು ಸನ್ಮಾನಿತರೀವರನ್ನು ಹರಸಿ ಆಶೀರ್ವದಿಸಿದರು.

ಮುಖ್ಯ ಅತಿಥಿಯಾಗಿ ಧವಲ ಕಾಲೇಜಿನ ಉಪನ್ಯಾಸಕಿ ಶ್ರೀಮತಿ ಮಲ್ಲಿಕಾ ಎನ್. ರವರು ಮಹಿಳಾ ದಿನಾಚರಣೆಯ ಅಂಗವಾಗಿ “ವೀರರಾಣಿ ಅಬ್ಬಕ್ಕ”ನ ಬಗ್ಗೆ ರೋಚಕ ಮಾತುಗಳೊಂದಿಗೆ ವೀರರಾಣಿ ಅಬ್ಬಕ್ಕ ಮೂಲತಃ ಮೂಡುಬಿದಿರೆ ಚೌಟರ ಅರಮನೆಯ ಹೆಮ್ಮೆಯ ರಾಣಿ ಎಂದು ನೆನಪಿಸಿಕೊಂಡರು. ಶ್ವೇತಾ ಜೈನ್ ಅಧ್ಯಕ್ಷೀಯ ಭಾಷಣದಲ್ಲಿ ಮಹಿಳಾ ದಿನಾಚರಣೆಯ ಮಹತ್ವವನ್ನು ತಿಳಿಸಿದರು. ಕು. ಖ್ಯಾತಿ ಮತ್ತು ಕು. ವಿಹಾನ್ ಪ್ರಾರ್ಥಿಸಿದರು. ನಮಿರಾಜ್ ನಿರೂಪಿಸಿದರು.

1ನೇ ಪುಟದಿಂದ

ಹೊಂಬುಜದಲ್ಲೆ ವಿಜೃಂಭಣೆಯ ರಥೋತ್ಸವ

ವಳಗೆರೆ ಪಾರ್ಶ್ವನಾಥ, ಜಿ. ಮಂಜಪ್ಪನವರು, ಡಿ. ಆರ್. ಅಂಗಡಿ, ಕಾರ್ಯ ನಿರ್ವಹಣಾಧಿಕಾರಿ ಪ್ರಕಾಶ್ ಮಗದಮ್ಮ ಮುಂತಾದವರು ಉಪಸ್ಥಿತರಿದ್ದರು. ಆಡಳಿತಾಧಿಕಾರಿ ಸುಧೀರ ಎ. ಕುಸನಾಳೆ ಸ್ವಾಗತಿಸಿದರು. ಪುರೋಹಿತರಾದ ಪ್ರತಿಷ್ಠಾಚಾರ್ಯ ಪದ್ಮರಾಜ ಇಂದ್ರ ಪೂಜಾ ವಿದಿ-ವಿಧಾನಗಳನ್ನು ನೆರವೇರಿಸಿದರು.

ಶ್ರೀಮಠದ ಗಜರಾಣಿ ಮಂಡಿಯೂರಿ ಫೀಳಿಟ್ಟು ಭಕ್ತಿ ನಮನ ಸಲ್ಲಿಸಿ ಗಾಂಭೀರ್ಯ ನಡೆಯೊಂದಿಗೆ ಭಕ್ತ ಸಮೂಹವನ್ನು ಪುಳಕಿತಗೊಳಿಸಿತು. ಜನ ಸಮೂಹ ಭಕ್ತಿ ಭಾವನೆಯ ಪರಾಕಾಷ್ಠೆಯಲ್ಲಿ ತೇರು ಶ್ರೀಕ್ಷೇತ್ರದ ರಥಬೀದಿಯಲ್ಲಿ ಮೆರವಣಿಗೆ ಸಾಗುತ್ತಿದ್ದಂತೆ ತೋರಣಗಳಿಂದ ಶೃಂಗರಿಸಿ ದೇವಿಯ ರಥೋತ್ಸವವನ್ನು ಸ್ವಾಗತಿಸಿ ಹಣ್ಣು-ಕಾಯಿ ಸಮರ್ಪಿಸಿದರು. ವಿವಿಧ ವಾದ್ಯ ಘೋಷ, ಚಂಡೆ, ಸ್ಯಾಕ್ಸೋಫೋನ್, ಪಂಚವಾದ್ಯ, ಡೋಳುಕುಣಿತ, ಜಾಂಜ್ ಪದಕ್ ವೈಭವಯುತವಾಗಿ ರಥೋತ್ಸವದ ಮೆರವಣಿಗೆ ಸಾಗಿತ್ತು. ರಥ ಎಳೆಯುವಾಗ ಮಾನಸಿಕ ಉತ್ಸಾಹದೊಂದಿಗೆ ಪ್ರತಿಯೊಬ್ಬರ ಮೊಗದಲ್ಲಿ ಆನಂದ ಎದ್ದು ಕಾಣುತ್ತಿತ್ತು. ವೇಲು - ಕೀಳೆಂಬ ಭಾವವಿಲ್ಲದೆ ಸಮಾನತೆಯ ಹಾಗೂ ಸಂಘಟನೆಯ ಸಂದೇಶವು ರಥಯಾತ್ರೆಯಲ್ಲಿ ಸಿಗುತ್ತದೆ.

ಮಹಾರಾಷ್ಟ್ರ, ದೆಹಲಿ, ಅಸ್ಸಾಂ, ರಾಜಸ್ಥಾನ, ರಾಜ್ಯ ಹಾಗೂ ಹೊರ ರಾಜ್ಯಗಳಿಂದ ಆಗಮಿಸಿದ ಭಕ್ತರು ರಥೋತ್ಸವದಲ್ಲಿ ಭಾಗಿಯಾಗಿ ಭಕ್ತಿಯ ಪರಾಕಾಷ್ಠೆ ಮೆರೆದರು. ಸಹಸ್ರಾರು ಸಂಖ್ಯೆಯ ಭಕ್ತಸಮೂಹ ಭಗವಂತನ ಸನ್ನಿಧಾನದಲ್ಲಿ ಭಕ್ತಿಕಾಣಿಕೆಯನ್ನು ಸಮರ್ಪಿಸಿ ಧನ್ಯತಾಭಾವ ಹೊಂದಿದ್ದರು. ಭಕ್ತವೃಂದದವರಿಗೆ “ಅಭೀಷ್ಠ ಪ್ರಸಾದ ಭವನ” ದಲ್ಲಿ ಊಟೋಪಚಾರ ವ್ಯವಸ್ಥೆಯನ್ನು ಅಚ್ಚುಕಟ್ಟಿನಿಂದ ಮಾಡಲಾಯಿತು.

ಜೈನ ಮಠದಲ್ಲಿ ವಾರ್ಷಿಕ ರಥಯಾತ್ರಾ ಮಹೋತ್ಸವದ ಅಂಗವಾಗಿ ಶ್ರೀಮಠದ ಬಸದಿಯಲ್ಲಿ ಶ್ರೀ ನೇಮಿನಾಥ ಸ್ವಾಮಿ ಬಸದಿಯಲ್ಲಿ ಗಣಧರವಲಯ ಆರಾಧನೆ, ಶ್ರೀ ಮಕ್ಕಳ ಬಸದಿಯಲ್ಲಿ ಶ್ರೀ ಪಾರ್ಶ್ವನಾಥ ಸ್ವಾಮಿ ಚಿಕ್ಕ ಬಸದಿಯಲ್ಲಿ ಕಲ್ಯಾಣ ಮಂದಿರ ಆರಾಧನೆ, ಶ್ರೀ ಭೋಗಾರ ಬಸದಿಯಲ್ಲಿ ಶ್ರೀ ಮಹಾವೀರ ಸ್ವಾಮಿ ಬಸದಿ ಭಕ್ತಾಮರ ಆರಾಧನೆ ಧಾರ್ಮಿಕ ವಿಧಿ-ವಿಧಾನಗಳು ಜರುಗಿದವು.

ವಿದ್ಯಾಪೀಠಕ್ಕೆ ಪ್ರವೇಶವಕಾಶ

ವರಾಂಗ : ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರ ಮಾರ್ಗದರ್ಶನದಲ್ಲಿ ಶ್ರೀಕ್ಷೇತ್ರ ವರಂಗ ಜೈನ ಮಠದಲ್ಲಿ ನಡೆಯುತ್ತಿರುವ ವಿದ್ಯಾಪೀಠಕ್ಕೆ 2019-20ನೇ ಸಾಲಿನ ಪ್ರವೇಶ ಪ್ರಾರಂಭಿಸಲಾಗಿದ್ದು, 8 ರಿಂದ 10ನೇ ತರಗತಿಯ, ಪದವಿಪೂರ್ವ ಹಾಗೂ ಪದವಿ ವಿದ್ಯಾಭ್ಯಾಸ ಮಾಡಲು ಜೈನ ವಿದ್ಯಾರ್ಥಿಗಳಿಗೆ ಲೌಕಿಕ ಹಾಗೂ ಧಾರ್ಮಿಕ ಶಿಕ್ಷಣವನ್ನು ಉಚಿತವಾಗಿ ನೀಡಲಾಗುವುದು. ಮೂಲ ದಾಖಲೆಗಳೊಂದಿಗೆ ಶ್ರೀಮಠದ ಆಡಳಿತ ಮಂಡಳಿಯನ್ನು ಸಂಪರ್ಕಿಸಲು ಕೋರಲಾಗಿದೆ. ಹೆಚ್ಚಿನ ಮಾಹಿತಿಗಾಗಿ ಫೋನ್: 08185 262722, 262209. ಮೊ: 9845548688.



ದಾನ ನೀಡಿದವರ ವಿವರ

ಗುರುದೇವ ಪತ್ರಿಕೆಯ ಅಜೀವ ಸದಸ್ಯರ ಶುಭನಾಮಾವಳಿಗಳು

- 1) ಶ್ರೀಮತಿ ವಿಜಯಲಕ್ಷ್ಮೀ ಆರ್. ಚಂದ್ರನಾಥ ಹೂವಿನಹಡಗಲಿ 1000=00
- 2) ವಿನೋದ ಕುಮಾರ್, ಬೆಂಗಳೂರು 1000=00
- 3) ಪದ್ಮಕುಮಾರ್, ಶಿವಮೊಗ್ಗ 1000=00
- 4) ಡಾ|| ಆರ್.ಜಿ. ದೇಸಾಯಿ, ಬೆಂಗಳೂರು 1000=00
- 5) ಯುವರಾಜ ಜೈನ್, ಮೂಡಬಿದಿರೆ 1000=00
- 6) ಪ್ರಕಾಶ ತವನಪ್ಪ ಮುತ್ತಗಿ, ಬೇಗೂರು, 1000=00

ಶ್ರೀ ಕುಂದ ಕುಂದ ವಿದ್ಯಾಪೀಠಕ್ಕೆ ದಾನ ನೀಡಿದವರು

- 1) ದಿ. ಸಾವಿತ್ರಿ ಗಿರೀಶ್ ಹೊಸಮನೆ, ವಿಜಯಪುರ, 11000=00
- 2) ದಿ. ರಾಜಲಕ್ಷ್ಮೀ ಆರ್. ಕಳಸೂರು, ಪುಣೆ 11000=00

ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮಿಗಳವರು ದಾನ ನೀಡಿದವರಿಗೆ ಶುಭಾಶೀರ್ವಾದ ಮಾಡಿರುತ್ತಾರೆ

ಜಿನ-ದನಿ

ರಕ್ಷಿಜ್ಜಣ ಘಯಂ ದುಧ್ಧಂ, ರಕ್ಷಿಜ್ಜಾ ಹು ಜಲಂ ತಹಾ |
ಣೇರಂ ಹಿ ಜೀವಾಣಂ ಜಮ್ಹಾ, ಜಲಂ ಣಟ್ಠಿ ವಿ ಣಸ್ಸದೇ ||57||

ರಾಷ್ಟ್ರ ಶಾಂತಿ ಮಹಾಯಜ್ಞ

ತುಪ್ಪ ಹಾಲಿನ ರಕ್ಷಣೆಯನ್ನು ಹೇಗೆ ಮಾಡಲಾಗುತ್ತದೆ ಹಾಗೆಯೇ ನೀರಿನ ರಕ್ಷಣೆಯನ್ನು ಮಾಡಬೇಕು ಏಕೆಂದರೆ ಜಲವೇ ಜೀವನವಿದೆ. ನೀರಿನ ನಷ್ಟ ಆಗುವುದರಿಂದ ಜೀವನವು ನಷ್ಟವಾಗುತ್ತದೆ.

ಬರಲರುವ ಪರ್ವದಿನಗಳು

ಚೈತ್ರಮಾಸ ಶುಕ್ಲಪಕ್ಷ ತ್ರಯೋದಶಿಯಿಂದ ವೈಶಾಖಮಾಸ ಶುಕ್ಲಪಕ್ಷ ದ್ವಾದಶಿಯವರೆಗೆ

- | | |
|---|---|
| ಚೈತ್ರ ಮಾಸ | ಮೇ 01 ಬುಧ-ದ್ವಾದಶಿ-ಸೂ.ಭಾ. ಕಾರ್ಮಿಕರ ದಿನಾಚರಣೆ, |
| ಏ. 17 ಬುಧ-ತ್ರಯೋದಶಿ-ಉತ್ತರ, ಭ ಮಹಾವೀರ 2618ನೇ ಜನ್ಮಕಲ್ಯಾಣ, ಮಹಾವೀರ ಜಯಂತಿ, ಬೆಳ್ಳಂಗಡಿ ರತ್ನತ್ರಯ ಕ್ಷೇತ್ರದಲ್ಲಿ ವಾರ್ಷಿಕ ಪೂಜೆ. | ಮೇ 02 ಗುರು-ತ್ರಯೋದಶಿ-ಉ.ಭಾ. |
| ಏ. 18 ಗುರು-ಚತುರ್ದಶಿ-ಹಸ್ತ, | ಮೇ 04 ಶನಿ-ಅಮವಾಸ್ಯೆ-ಅಶ್ವಿನಿ. |
| ಏ. 19 ಶುಕ್ರ-ಪುಣ್ಯಮಿ-ಚಿತ್ತಾ, | ವೈಶಾಖಮಾಸ |
| ಏ. 20 ಶನಿ-ಪ್ರತಿಪದ-ಸ್ವಾತಿ, | ಮೇ. 05 ಭಾನು-ಪ್ರತಿಪದ-ಭರಣಿ. |
| ಏ. 21 ಭಾನು-ಬಿದಿಗೆ-ವಿಶಾಖ, | ಮೇ. 07 ಮಂಗಳ-ತದಿಗೆ-ರೋಹಿಣಿ, ಅಕ್ಷಯ ತದಿಗೆ, ಹೊಂಬುಜದ ಗುಡ್ಡದ ಬಸದಿಯಲ್ಲಿ ತ್ರಿಕೂಟ ಜಿನಾಲಯದ ಪಂಚವಂ ವಾರ್ಷಿಕ ಪೂಜಾ ಮಹೋತ್ಸವ. |
| ಏ. 22 ಸೋಮ-ತದಿಗೆ-ಅನುರಾಧ, | ಮೇ. 08 ಬುಧ-ಚತುರ್ದಶಿ-ಮೃಗಶಿರಾ, |
| ಏ. 23 ಮಂಗಳ-ಚತುರ್ದಶಿ-ಜ್ಯೇಷ್ಠ, | ಮೇ. 09 ಗುರು-ಪಂಚಮಿ-ಆರಿದ್ರಾ, |
| ಏ. 24 ಬುಧ-ಪಂಚಮಿ-ಮೂಲ, | ಮೇ. 10 ಶುಕ್ರ-ಷಷ್ಠಿ-ಪುನರ್ವಸು, |
| ಏ. 25 ಗುರು-ಷಷ್ಠಿ-ಪೂ.ಷಾ, | ಮೇ. 11 ಶನಿ-ಸಪ್ತಮಿ-ಪುಷ್ಯ, |
| ಏ. 26 ಶುಕ್ರ-ಸಪ್ತಮಿ-ಉ.ಷಾ. | ಮೇ. 12 ಭಾನು-ಅಷ್ಟಮಿ-ಆಶ್ಲೇಷಾ, |
| ಏ. 27 ಶನಿ-ಅಷ್ಟಮಿ-ಶ್ರವಣ, | ಮೇ. 16 ಗುರು-ದ್ವಾದಶಿ-ಹಸ್ತ-ಚಿತ್ತಾ, |
| ಏ. 28 ಭಾನು-ನವಮಿ-ಧನಿಷ್ಠ, | |
| ಏ. 29 ಸೋಮ-ದಶಮಿ-ಶತಭಿಷಾ, | |
| ಏ. 30 ಮಂಗಳ-ಏಕಾದಶಿ-ಪೂ.ಭಾ. | |

ಶ್ರೀ ಕುಂದ ಕುಂದ ವಿದ್ಯಾಪೀಠಕ್ಕೆ ಪ್ರವೇಶಾವಕಾಶ

ಹೊಂಬುಜ : ಅತಿಶಯ ಶ್ರೀಕ್ಷೇತ್ರ ಹೊಂಬುಜ ಶ್ರೀಮಠದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಶುಭಾಶೀರ್ವಾದದೊಂದಿಗೆ ಜೈನ ಮಠದ ಆಶ್ರಯದಲ್ಲಿ ಸುವ್ಯವಸ್ಥಿತಗೊಂಡಿರುವ ಶ್ರೀ ಕುಂದ ಕುಂದ ವಿದ್ಯಾಪೀಠವು ಜೈನ ಬಾಂಧವರ ಪ್ರೋತ್ಸಾಹಕ್ಕೆ ಪಾತ್ರವಾಗಿ ಜೈನ ವಿದ್ಯಾರ್ಥಿಗಳಿಗೆ ಲೌಕಿಕ ಹಾಗೂ ಧಾರ್ಮಿಕ ಶಿಕ್ಷಣ ನೀಡುವಲ್ಲಿ ಯಶಸ್ಸುಗಳಿಸಿ ಪ್ರಗತಿ ಪಥದಲ್ಲಿ ಮುನ್ನಡೆದಿದೆ.

ಮಕ್ಕಳ ಶಿಕ್ಷಣಾಭ್ಯುದಯಕ್ಕೆ ಉತ್ತಮ ವೇದಿಕೆಯಾಗಿರುವ ಶ್ರೀ ಕುಂದಕುಂದ ವಿದ್ಯಾಪೀಠಕ್ಕೆ 8 ರಿಂದ 10ನೇ ತರಗತಿಯವರೆಗಿನ, 2019-20ನೇ ಸಾಲಿನ ಪ್ರವೇಶಕ್ಕೆ ಅವಕಾಶ ಕಲ್ಪಿಸಿ ವಿದ್ಯಾರ್ಥಿಗಳ ನೊಂದಾವಣೆ ಆರಂಭವಾಗಿದೆ. ಜೈನ ಪೋಷಕರು/ ತಂದೆ ತಾಯಿಯರು ಬಾಲಕರನ್ನು ಈ ವಿದ್ಯಾಸ್ಥೂರ್ತಿ ಸೆಲೆಯ ವಿದ್ಯಾಪೀಠದ ಪ್ರವೇಶಕ್ಕಾಗಿ ಸಂಪರ್ಕಿಸಬೇಕಾಗಿ ಅಪೇಕ್ಷಿಸಲಾಗಿದೆ.

ವ್ಯವಸ್ಥಾಪಕರು, ಶ್ರೀಕುಂದ ಕುಂದ ವಿದ್ಯಾಪೀಠ,

ಶ್ರೀ ಹೊಂಬುಜ ಜೈನ ಮಠ, ಮೋ: 08185 262722, 262209, 8277067197

ದಾನ ಸ್ವೀಕರಿಸಲಾಗುವುದು



ಶ್ರೀಕ್ಷೇತ್ರ ಹೊಂಬುಜ : ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದ ಶ್ರೀ ಪದ್ಮಾವತಿ ಎಜುಕೇಷನಲ್ ಟ್ರಸ್ಟ್ ವತಿಯಿಂದ ನಡೆಯುತ್ತಿರುವ ಪರಂಜ್ಯೋತಿ ಆಂಗ್ಲಮಾಧ್ಯಮ ಪ್ರಾಥಮಿಕ ಪಾಠಶಾಲೆಯ ನೂತನ ಕಟ್ಟಡದ ಕಾರ್ಯ ಪ್ರಾರಂಭಗೊಂಡಿದ್ದು, ಪ್ರಗತಿಯಲ್ಲಿದೆ. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ : 08185-262722, 262209, ದಾನ ನೀಡುವವರಿಗೆ 80-G ಹಾಗೂ 12-A ಸೌಲಭ್ಯವಿರುತ್ತದೆ.

ಜೀರ್ಣೋದ್ಧಾರ ಪ್ರಗತಿ



ಶ್ರೀಕ್ಷೇತ್ರ ಹಟ್ಟಿಯಂಗಡಿ : ಇಲ್ಲಿಯ ಪ್ರಾಚೀನ ಭ. ಶ್ರೀ ಚಂದ್ರನಾಥ ಸ್ವಾಮಿ ಬಸದಿಯ ಜೀರ್ಣೋದ್ಧಾರ ಕಾರ್ಯ ಪ್ರಾರಂಭಗೊಂಡು ಪ್ರಗತಿಯಲ್ಲಿದೆ. ಹೆಚ್ಚಿನ ಮಾಹಿತಿಗಾಗಿ ಸಂಪರ್ಕ : 08185-262722, 262209, ಶ್ರೀಕ್ಷೇತ್ರ ಹಟ್ಟಿಯಂಗಡಿ ಮೋ: 9448869955.

NEFT/RTGS ಮೂಲಕ ಹಣ ಸಂದಾಯಕ್ಕಾಗಿ : SRI HATTIANGADI JAIN MATH, HATTIANGADI, S.B. A/c No : 2982500100254601 with Karnataka Bank, Hattiangadi Br. IFSC Code : KARB0000298.

“ವಿದ್ಯಾಭೂಷಣ” ಪ್ರಶಸ್ತಿ ಪ್ರದಾನ



ಹೊಂಬುಜ : ಮಾ. 27ರ ಬುಧವಾರದಂದು ಶ್ರೀ ಹೊಂಬುಜ ಜೈನ ಮಠದ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ ಮತ್ತು ಮಹಾಮಾತೆ ಯಕ್ಷಿ ಶ್ರೀ ಪದ್ಮಾವತಿ ಅಮ್ಮನವರ ವಾರ್ಷಿಕ ರಥಯಾತ್ರಾ ಮಹೋತ್ಸವದ ಶುಭ ದಿನದಂದು ಕಳೆದ 50 ವರ್ಷಗಳಿಂದ ರಥೋತ್ಸವದ ಶುಭಸಂದರ್ಭದಲ್ಲಿ ಸಂಗೀತ ಸೇವೆಯನ್ನು ನಡೆಸುತ್ತಾ ಬಂದ ಚಕ್ಕೂರು ಸುಬ್ಬಣ್ಣ ಇವರಿಗೆ ವಿದ್ಯಾಭೂಷಣ ಪ್ರಶಸ್ತಿ ನೀಡಿ ಸತ್ಕರಿಸಲಾಯಿತು.

ಶ್ರೀಕ್ಷೇತ್ರ ಹೊಂಬುಜದಲ್ಲಿ ಮುನಿದೀಕ್ಷಾ ಶತಾಬ್ದಿ ಮಹೋತ್ಸವ ವೈಭವ



ಆಚಾರ್ಯಶ್ರೀ ಶಾಂತಿಸಾಗರ ವಿಧಾನ



ಶತಾಬ್ದಿ ಮಹೋತ್ಸವ ನಿಮಿತ್ತ ಸ್ವಬ್ಧ ಚಿತ್ರಗಳ ಮೆರವಣಿಗೆ



ಆಚಾರ್ಯಶ್ರೀ 108 ವರ್ಧಮಾನಸಾಗರ ಮುನಿಮಹಾರಾಜರಿಗೆ ದಿಗಂಬರ ಜೈನ ಪರಂಪರಾ ಪರಮಾಚಾರ್ಯ ಬಿರುದನ್ನು ಪ್ರಧಾನ.




ಆಚಾರ್ಯಶ್ರೀ ಶಾಂತಿಸಾಗರ ಮಹಾರಾಜರ ಮುನಿದೀಕ್ಷಾ ಶತಾಬ್ದಿ ಮಹೋತ್ಸವದ ರಾಷ್ಟ್ರೀಯ ಆಯೋಜನೆ ಸಮಿತಿಯ ವತಿಯಿಂದ ಅಧಿವೇಶನ.



ಶ್ರೀಕ್ಷೇತ್ರ ಹೊಂಬುಜ ಜೈನ ಮಠದಲ್ಲಿ ಆಚಾರ್ಯ ಶ್ರೀ 108 ವರ್ಧಮಾನ ಸಾಗರ ಮುನಿಮಹಾರಾಜರ ಸಾನಿಧ್ಯ ಹಾಗೂ ಮಾರ್ಗದರ್ಶನದಲ್ಲಿ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ ಗಳವರ ನೇತೃತ್ವದಲ್ಲಿ ನಡೆದ ಮುನಿದೀಕ್ಷಾ ಶತಾಬ್ದಿ ಮಹೋತ್ಸವ ಅಂಗವಾಗಿ ಭಾರತೀಯ ಅಂಚೆ ಇಲಾಖೆಯು ವಿಶೇಷ ಅಂಚೆ ಮುದ್ರೆಯನ್ನು ಜಾರಿಗೊಳಿಸಿತು. ಪ್ರಾಕೃತ ಭಾಷೆಯಲ್ಲಿ *ಅಹಿಂಸಾ ಸಂಯಮ ತಪಃ ಎಂಬ ಸಂದೇಶ ಮತ್ತು ದಿಗಂಬರ ಜೈನ ಮುನಿ ಮಹಾರಾಜರ *ಪಿಂಚಿ, ಕಮಂಡಲ* ಚಿತ್ರಗಳ ಅಂಚೆ ಮುದ್ರೆ ತುಂಬಾ ಅರ್ಥಪೂರ್ಣವಾಗಿ ಮೂಡಿ ಬಂದು ದೇಶಾದ್ಯಂತ ಜೈನ ಸಮುದಾಯದ ಮೆಚ್ಚುಗೆಯನ್ನು ಪಡೆದು ಪ್ರಖ್ಯಾತಿಯನ್ನು ಹೊಂದಿ ಐತಿಹಾಸಿಕವಾಗಿದೆ.



ನೂತನ ಭಟ್ಟಾರಕದ್ವಯರ ಪುರಸ್ಕಾರ.



ಹೊಂಬುಜ ಜಾತ್ರಾ ಮಹೋತ್ಸವ ವೈಭವ



ಧ್ವಜಾರೋಹಣದೊಂದಿಗೆ ಜಾತ್ರಾ ಮಹೋತ್ಸವಕ್ಕೆ ಚಾಲನೆ



ನಾಗವಾಹನೋತ್ಸವ.



ಸಿಂಹವಾಹನೋತ್ಸವ.



ಬೆಳ್ಳಿ-ಸುಪ್ಪರಥೋತ್ಸವ.



ಸಾಂಸ್ಕೃತಿಕ ಕಾರ್ಯಕ್ರಮಗಳು.



ಗಜವಾಹನೋತ್ಸವ.



ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ

ಶ್ರೀ ಕ್ಷೇತ್ರ ಹೊಂಬುಜ



ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ



ಜಗನ್ಮತೆ ಶ್ರೀ ಪದ್ಮಾವತಿ ದೇವಿ

ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರು

ಶುಭಾಶೀರ್ವಚನ

ಶ್ರೀ ಕ್ಷೇತ್ರ ಹೊಂಬುಜ

“ಮಾನವತೆಯ ಪ್ರತೀಕ ಮಹಾವೀರ”

ಭಗವಾನ್ ಮಹಾವೀರರು ಬಿಹಾರದ ವೈಶಾಲಿ ರಾಜ್ಯದ ಕುಂಡಲಪುರದಲ್ಲಿ ಚೈತ್ರ ಶುಕ್ಲ ತ್ರಯೋದಶಿಯಂದು ಜನಿಸಿದರು. ಪಾರ್ಶ್ವನಾಥರ ನಂತರ ಸುಮಾರು 200 ವರ್ಷಗಳ ನಂತರ ಧರ್ಮ ತೀರ್ಥವನ್ನು ಮುನ್ನಡೆಸುವ ಸರತಿ ಇವರದ್ದಾಗಿತ್ತು. ತೀರ್ಥಂಕರರೆಲ್ಲ ಕ್ಷತ್ರಿಯರಾಗಿ ಹುಟ್ಟಿದವರೇ, ಅಂದ ಮಾತ್ರಕ್ಕೆ ಅವರಲ್ಲಾ ಯುದ್ಧ ಮಾಡಿ ವೀರರನ್ನಿಸಿಕೊಳ್ಳಲಿಲ್ಲ. ಅವರಿಗೆ ಅತಿಮಾನುಷ ಶಕ್ತಿಯಿಲ್ಲದೆ, ಸಾಮಾನ್ಯರಂತೆ ಇದ್ದರೂ ಅಸಾಮಾನ್ಯ ವ್ಯಕ್ತಿತ್ವದಿಂದ ಎಲ್ಲರ ಮನವನ್ನು ಗೆದ್ದವರು. ಅಂತೆಯೇ ವರ್ಧಮಾನರು ಮಹಾವೀರರೆನಿಸಿಕೊಳ್ಳಲು ಇದೇ ಕಾರಣ. ಯುದ್ಧವನ್ನು ಗೆದ್ದವನು ವೀರನಾದರೆ, ತನ್ನನ್ನು ತಾನೇ ಅಂದರೆ ಇಂದ್ರಿಯಗಳ ಮೇಲೆ ವಿಜಯ ಸಾಧಿಸಿದವರು ಮಹಾವೀರರು. ಪ್ರಪಂಚವನ್ನು ಗೆಲ್ಲಬಹುದಾದರೂ ತನ್ನನ್ನು ತಾನೇ ಗೆಲ್ಲುವುದು ಕಠಿಣವಾದುದು. ನಿಜವಾದ ಇಂದ್ರಿಯ ವಿಜಯ ಮಹಾವೀರನಾಗಲು ಸಾಧ್ಯ.

ಮಹಾವೀರರು ತಮ್ಮ ಕಾಲದಲ್ಲಿ ಕಂಡುಬಂದ ಸಾಮಾಜಿಕ, ಧಾರ್ಮಿಕ ಸಮಸ್ಯೆಗಳನ್ನು ಪರಿಹರಿಸಲು ಪ್ರಯತ್ನಿಸಿದರು. ಮನುಷ್ಯನಲ್ಲಿ ವೈಚಾರಿಕ ಬದಲಾವಣೆ ಬರುವಂತೆ ಮಾಡಿದರು. ಸಾಮಾಜಿಕ ಜೀವನದಲ್ಲಿ ಸಮತೋಲನ ಕಾಯ್ದುಕೊಳ್ಳುವಂತೆ ಪ್ರಜಾಪ್ರಭುತ್ವ ವ್ಯವಸ್ಥೆಯನ್ನು ಜಾರಿಗೊಳಿಸಿದರು. ಬಹುಶಃ ಪ್ರಪಂಚದಲ್ಲಿ ಮೊದಲ ಬಾರಿಗೆ 2500 ವರ್ಷಗಳ ಹಿಂದೆ ಪ್ರಜಾಪ್ರಭುತ್ವ ಜಾರಿಗೊಳಿಸಿದ ದೇಶವೆಂದರೆ ಭಾರತ. ಅದನ್ನು ಅನುಷ್ಠಾನಗೊಳಿಸಿದವರು ಮಹಾವೀರರು. ಗಣರಾಜ್ಯ ವ್ಯವಸ್ಥೆಯನ್ನು ಜಾರಿ ಮಾಡಿ ಸಮಾನವಾಗಿ ಪ್ರಗತಿಯನ್ನು ಕಾಣುವಂತೆ ಮಾಡಿದರು. ರಾಜವ್ಯವಸ್ಥೆಯಲ್ಲಿ ಸರ್ವಜನ ಹಿತ ಕಾಯುವಂತೆ ಮಾಡಲು ಪ್ರಯತ್ನಿಸಿದರು. ಭಾರತದ ಇತಿಹಾಸದ ಪುಟಗಳಲ್ಲಿ ಈ ಎಲ್ಲಾ ವಿಚಾರಗಳು ದಾಖಲೆಯಾಗಿದ್ದು, ಜೈನರು ಪ್ರಚಾರಕರಾಗದೇ ಪ್ರಭಾವಕರಾಗಲು ಪ್ರಯತ್ನಿಸಿದ ಕಾರಣ ಇಂದಿನ ಮಾಧ್ಯಮ ಯುಗದಲ್ಲಿ ಇಂತಹ ವಿಚಾರಗಳು ಹುಡುಗಿ ಹೋಗಿವೆ.

ಬೋಧನೆಗಳು :

ಸಮವಸರಣ : ಸಮವಸರಣವೆಂಬ ಪಾಠಶಾಲೆಯಲ್ಲಿ ಮಹಾವೀರರು ಜೀವನಕ್ಕೆ ಬೇಕಾದ ಅನೇಕ ವಿಷಯಗಳ ನಿರೂಪಣೆ ಮಾಡಿದರು. ಸಮವಸರಣವೆಂದರೆ ಸೀಮಿತ ವ್ಯಕ್ತಿ, ವರ್ಗದ ಸಭೆಯಿಲ್ಲ. ಸರ್ವ ಜನಾಂಗಗಳ, ತತ್ವ ಜಿಜ್ಞಾಸುಗಳ ಸಮಾವೇಶ. ಜೀವ, ಜೀವನಪದ್ಧತಿ, ಭೂಗೋಳ, ರಸಾಯನ, ಜೀವಶಾಸ್ತ್ರ, ಖಗೋಳ ಒಂದಲ್ಲ ಅನೇಕ ವಿಚಾರಗಳನ್ನು ಅವರು ದಿವ್ಯಧ್ವನಿಯ ಮೂಲಕ ಹೇಳಿದರು. ಅವರು ಸರಳವಾದ ಜನ ಸಾಮಾನ್ಯರ ಅಂದಿನ ಆಡು ಭಾಷೆಯಾಗಿದ್ದ ಪ್ರಾಕೃತದಲ್ಲಿ ಉಪದೇಶಿಸಿದರು. ಮಹಾವೀರರು 2500 ವರ್ಷಗಳ ಹಿಂದೆ ಹೇಳಿದ ಅನೇಕ ವಿಚಾರಗಳು ಇಂದು ಸಂಶೋಧನೆಗೆ ಒಳಪಟ್ಟು ಸತ್ಯ ಪ್ರಕಾಶವಾಗಿವೆ. ತತ್ವಾರ್ಥಸೂತ್ರ ಎಂಬ ಗ್ರಂಥದಲ್ಲಿ ಮಹಾವೀರರ ಅಗಾಧವಾದ ಜ್ಞಾನ ಭಂಡಾರವಿದೆ.

ಹಿಂಸೆ : ಮನುಷ್ಯನು ಕೃತಕವಾಗಿ ಮಾಡುವ ಹಿಂಸೆಗಿಂತ ಮಾನಸಿಕವಾಗಿ ಮಾಡುವ ಹಿಂಸೆಯೇ ಮಹಾಪಾಪವೆಂದು ಮಹಾವೀರ ಹೇಳಿದರು. ಪ್ರತಿಯೊಂದು ಜೀವಿಯು ಬದುಕುವ ಹಕ್ಕನ್ನು ಹೊಂದಿದ್ದು (ಕರುಣೆ)ಯಿಂದ ಜೀವಿಗಳನ್ನು ನೋಡಬೇಕೆಂದು ಉಪದೇಶಿಸಿದರು.

ಅನೇಕಾಂತವಾದ : ಮನುಷ್ಯನ ಚಿಂತೆಗಳಿಗೆ ಅಂತ್ಯವಿಲ್ಲ. ಪ್ರತಿಕ್ಷಣ ಒಂದಿಲ್ಲೊಂದು ಸಮಸ್ಯೆಯ ಪರಿಹಾರದ ಬಗ್ಗೆ ಚಿಂತಿಸುತ್ತಾ ಇರುತ್ತಾನೆ. ಶಾಶ್ವತ ಪರಿಹಾರವನ್ನು ಬಯಸುತ್ತಾನೆ. ಮಹಾವೀರರ ಈ ಬಗ್ಗೆ ಅನೇಕಾಂತವಾದವೆಂಬ ವೈಚಾರಿಕ ಪದ್ಧತಿಯನ್ನು ಪರಿಚಯಿಸಿದರು. ಮನುಷ್ಯನು ಚಿಂತಿಸುವ ಕ್ರಮದಲ್ಲೇ ಚಿಂತೆಯ ಪರಿಹಾರವಿದೆ ಎಂದರು. ಸಮಸ್ಯೆಯ ಒಂದು ಮುಖವನ್ನು ಗ್ರಹಿಸಿ ಪರಿಹಾರ ಕಂಡುಕೊಳ್ಳಲು ಸಾಧ್ಯವಿಲ್ಲ. ಸಮಸ್ಯೆಯ ಸಮಗ್ರ ಚಿಂತನೆ ಮಾಡಿದಾಗ ಒಂದು ಪರಿಹಾರ ಸಿಗುತ್ತದೆ ಎಂದರು. ಅದನ್ನು ಸ್ಯಾಡ್ವಾದವೆಂಬ ಶೈಲಿಯಲ್ಲಿ ನಿರೂಪಣೆ ಮಾಡಿರುತ್ತಾರೆ. ಆತ್ಮನ ಪರಸ್ಪರ ಸಂಬಂಧ ಅನಾದಿ ಕಾಲದಿಂದಲೂ ಬಂದಿದ್ದು, ಶಾಶ್ವತವಾದುದು ಯಾವುದೆಂದು ನಿರ್ಣಯಿಸಲು ಈ ಅನೇಕಾಂತವಾದ ಸಹಕಾರಿಯಾಗುತ್ತದೆ. ಅಂತೆಯೇ ಲೌಕಿಕದ ಸಮಸ್ಯೆಯ ಪರಿಹಾರಕ್ಕೂ ಉಪಯುಕ್ತವಾಗುತ್ತದೆ.

ಅಪರಿಗ್ರಹ : ಈ ಪ್ರಪಂಚದಲ್ಲಿ ಸಾಮಾಜಿಕ ಅಸಮತೋಲನವೆಂಬುದು ಅನಾದಿಕಾಲದಿಂದಲೂ ಬಂದಿದೆ. ಇದರ ಪರಿಹಾರಕ್ಕಾಗಿ ಕಾಲ ಕಾಲಕ್ಕೆ ಮಹಾಪುರುಷರು ಪ್ರಾಮಾಣಿಕ ಪ್ರಯತ್ನ ಮಾಡಿರುತ್ತಾರೆ. ಮಹಾವೀರರ ಸಮಕಾಲಿನರಾದ ಗೌತಮ ಬುದ್ಧರು ಕೂಡ ಈ ಪ್ರಯತ್ನ ಮಾಡಿದ್ದರು. ಅದಕ್ಕಾಗಿ ಅಪರಿಗ್ರಹ ಎಂಬ ತತ್ವವನ್ನು ಮಹಾವೀರರು ಬೋಧಿಸಿದರು. ಮನುಷ್ಯನ ಆಸೆ-ಆಕಾಂಕ್ಷೆಗಳಿಗೆ ಮಿತಿಯಿಲ್ಲ. ನಿರಂತರ ಅಪೇಕ್ಷೆಯಿಂದ ಮಾನಸಿಕ ಅಸಮತೋಲನವಾಗುತ್ತದೆ. ಎಲ್ಲದಕ್ಕೂ ಮಿತಿಯಿರಬೇಕು. ತನ್ನ ಹಾಗೂ ಪರಿವಾರದ ಸುಖ ಜೀವನಕ್ಕಾಗಿ ಬೇಕಾಗುವಷ್ಟು ಸಂಪತ್ತನ್ನು ಹೊರತುಪಡಿಸಿ ಉಳಿದದನ್ನು ಸಮಾಜದ ವಿವಿಧ ಸೇವೆಗೆ ಬಳಸಬೇಕೆಂದು ಆದೇಶಿಸಿದರು. “ಬೇಕೆನ್ನುವುದೇ ನರಕ, ಸಾಕು ಎನ್ನುವುದೇ ಮನುಜ ಮಾರ್ಗ” ಎಂದು ಹೇಳಿದರು.

ಪರೋಪಕಾರ : ಈ ಲೋಕದಲ್ಲಿ ಬದುಕಬೇಕೆಂದರೆ ನಾವೊಬ್ಬರೇ ಬದುಕಲು ಸಾಧ್ಯವಿಲ್ಲ. ನಮ್ಮ ಪರಿಸರದ ಸಹಕಾರ ಅಗತ್ಯ. ಈ ನಿಟ್ಟಿನಲ್ಲಿ ‘ಪರಸ್ಪರೋಪಕರಣೋ ಜೀವಾನಾಂ’ ಅಂದರೆ ಪರಸ್ಪರ ಜೀವಿಗಳು ಉಪಕಾರ ಭಾವನೆಯಿಂದ ಬದುಕಬೇಕೆಂದು ಮಹಾವೀರರು ನಿರೂಪಿಸಿದರು. ಬದುಕನ್ನು ಪ್ರೀತಿಸುವ ಕಲೆಯನ್ನು ಮಹಾವೀರರು ಹೇಳಿದರು.

ಮಹಾಪುರುಷರ ನಡೆ-ನುಡಿಗಳು ಯಾವಾಗಲೂ ಆದರ್ಶವಾಗಿರುತ್ತವೆ. ಗುಡಿ-ಗೋಪುರಗಳನ್ನು ಕಟ್ಟಿ ಪೂಜಿಸುವುದು ಅವರ ಆದರ್ಶ ಗುಣಗಳನ್ನು ಹೊಂದಲೆಂದೇ ವಿನಾ ನಮ್ಮ ಶಕ್ತಿಯ ಅನಾವರಣಕ್ಕಾಗಿ ಅಲ್ಲ. ಮಹೋತ್ಸವ ಜಯಂತಿಗಳು ಸದಾ ನಮ್ಮ ಚೈತನ್ಯ ಶಕ್ತಿಯನ್ನು ಜಾಗೃತಗೊಳಿಸಲು ನೆರವಾಗಬೇಕು ಅಲ್ಲದೇ ಆಡಂಬರವಾಗಬಾರದು. ಅವರ ಆಚರಣೆಗಳಿಂದ ನಮ್ಮಗಳ ಚಲನೆ (ಆಚರಣೆ) ಸರಿದಾರಿಗೆ ಬರಲೆಂಬುದೇ ಉದ್ದೇಶ.

(ಮಹಾವೀರ ಜಯಂತಿ ನಿಮಿತ್ತ ಬೋಧಿವೃಕ್ಷ ಪತ್ರಿಕೆಯಲ್ಲಿ ಪ್ರಕಟಗೊಂಡ ಲೇಖನ)

ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿಗೆ 108 ಕಲಶಗಳ ಮಹಾಭಿಷೇಕ



ಹೊಂಬುಜ : ಅತಿಶಯ ಶ್ರೀಕ್ಷೇತ್ರ ಹೊಂಬುಜದ ಗುಡ್ಡದ ಬಸದಿಯ ತ್ರಿಕೂಟ ಜಿನಾಲಯದಲ್ಲಿ ವಾರ್ಷಿಕ ಜಾತ್ರಾ ಮಹೋತ್ಸವದ ಪ್ರಯುಕ್ತ ಮಾ. 28, 2019ರ ಗುರುವಾರದಂದು ಬೆಳಿಗ್ಗೆ ನಿತ್ಯವಿಧಿ ಸಹಿತ, ಪೂರ್ವಾಹ್ನ 11-00 ರಿಂದ ತ್ರಿಕೂಟ ಜಿನಾಲಯದ (ಗುಡ್ಡದ ಬಸದಿಯ) ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿ, ಭಗವಾನ್ ಶ್ರೀ ಶಾಂತಿನಾಥ ಸ್ವಾಮಿ ಹಾಗೂ ಭಗವಾನ್ ಶ್ರೀ ಬಾಹುಬಲಿ ಸ್ವಾಮಿಗೆ ವಿಶೇಷ ಪೂಜೆ ಮತ್ತು 108 ಕಲಶಗಳ ಮಹಾಭಿಷೇಕವು ಆಚಾರ್ಯ ಶ್ರೀ ವರ್ಧಮಾನ ಸಾಗರ ಮುನಿಮಹಾರಾಜರ ಸಂಘ ಹಾಗೂ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಪಾವನ ಸಾನಿಧ್ಯ ಹಾಗೂ ಮಾರ್ಗದರ್ಶನದಲ್ಲಿ ನೆರವೇರಿತು.

ಈ ಸುಸಂದರ್ಭದಲ್ಲಿ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಪಟ್ಟಾಚಾರ್ಯವರ್ಯ ಮಹಾಸ್ವಾಮಿಗಳವರ ಪಾದಪೂಜಾ ಕಾರ್ಯಕ್ರಮ ಜರುಗಿತು. ಅಂದಿನ ಸೇವಾಕರ್ತರುಗಳಾದ ಬೆಂಗಳೂರಿನ ಶ್ರೀಮತಿ ರೂಪಲ್ ಜೈನ್ ಮತ್ತು ಶ್ರೀ ದೀಪಕ್ (ರಜನೀಶ್) ಜೈನ್ ಉಪಸ್ಥಿತರಿದ್ದರು. ಈ ಎಲ್ಲಾ ಪೂಜಾ ಕಾರ್ಯಕ್ರಮಗಳಿಗೆ ಹೆಚ್ಚಿನ ಸಂಖ್ಯೆಯಲ್ಲಿ ಧರ್ಮಬಾಂಧವರು ಪಾಲ್ಗೊಂಡಿದ್ದರು.

ಹೊಂಬುಜ ಜಾತ್ರಾ ಮಹೋತ್ಸವಕ್ಕೆ ತೆರೆ ಕುಂಕುಮೋತ್ಸವ ಮತ್ತು ಧ್ವಜಾವರೋಹಣ



ಹೊಂಬುಜ : ಅತಿಶಯ ಶ್ರೀಕ್ಷೇತ್ರ ಹೊಂಬುಜದಲ್ಲಿ ಜಾತ್ರಾ ಮಹೋತ್ಸವದ ಅಂತಿಮ ದಿನವಾದ ಮಾ.29ರ ಶುಕ್ರವಾರದಂದು ಕುಂಕುಮೋತ್ಸವ ಮತ್ತು ಧ್ವಜಾವರೋಹಣ ಕಾರ್ಯಕ್ರಮದೊಂದಿಗೆ ಜಾತ್ರಾ ಮಹೋತ್ಸವಕ್ಕೆ ತೆರೆ ಬಿದ್ದಿತು. ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಪಾವನ ಸಾನಿಧ್ಯ, ನೇತೃತ್ವ ಹಾಗೂ ಮಾರ್ಗದರ್ಶನದಲ್ಲಿ ಮಾ. 24 ರಂದು ಧ್ವಜಾವರೋಹಣ-ನಾಗವಾಹನೋತ್ಸವ, ಮಾ. 25 ರಂದು ಸಿಂಹವಾಹನೋತ್ಸವ, ಮಾ. 26 ರಂದು ಬೆಳ್ಳಿ-ಪುಷ್ಪರಥೋತ್ಸವ, ಮಾ. 27 ರಂದು ಮೂಲಾನಕ್ಷತ್ರದಲ್ಲಿ ಮಹಾರಥೋತ್ಸವ, ಮಾ. 28 ರಂದು ತ್ರಿಕೂಟ ಜಿನಾಲಯದ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿಗೆ 108 ಕಲಶಗಳ ಮಹಾಭಿಷೇಕ ಮತ್ತು ಸಂಘ ಪೂಜೆ, ಮಾ. 29 ರಂದು ಕುಂಕುಮೋತ್ಸವ ಮತ್ತು ಧ್ವಜಾವರೋಹಣದೊಂದಿಗೆ ಜಾತ್ರಾ ಮಹೋತ್ಸವವು ಸಂಪನ್ನಗೊಂಡಿತ್ತು. ಅಂತಿಮ ದಿನದಂದು ಮಧ್ಯಾಹ್ನ 12.00 ಗಂಟೆಗೆ ಗಜವಾಹನೋತ್ಸವವು ಜರುಗಿತು. ಈ ಎಲ್ಲಾ ಪೂಜಾ ಕಾರ್ಯಕ್ರಮಗಳಿಗೆ ಊರಿನ ಹಾಗೂ ಪರವೂರುಗಳಿಂದ ಆಗಮಿಸಿದ್ದ ಹೆಚ್ಚಿನ ಸಂಖ್ಯೆಯಲ್ಲಿ ಭಕ್ತಾದಿಗಳು ಪಾಲ್ಗೊಂಡಿದ್ದರು.

ನವಣೂರು : ಚಂದ್ರನಾಥ ಬಸದಿಯ 18ನೇ ವಾರ್ಷಿಕೋತ್ಸವ

‘ಸದ್ಗುಣವಂತರಾಗಲು ಜನೇಶ್ವರ ಭಕ್ತಿ’

-ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಪುಷ್ಪಪುರ (ಪದುಬೆಟ್ಟು) : ಜೈನಧರ್ಮ ಸಾರುವ ಉಪದೇಶಗಳು ಮಾನವ ಜೀವನ ಕಲ್ಯಾಣವಾಗಲು ತಿಳಿಸುತ್ತದೆ. ಸತ್ಯ, ಅಹಿಂಸೆಯ ತತ್ವಗಳು ದುರ್ಗುಣಗಳನ್ನು ತ್ಯಜಿಸಿ ಉತ್ತಮ ಗುಣ ನಡತೆಯ ಅದರ್ಶಗಳನ್ನು ಬೆಳೆಸುವಂತೆ ಪ್ರೇರೇಪಿಸುತ್ತದೆ. ದೇವರ ದರ್ಶನ ಮತ್ತು ದೈನಂದಿನ ಧಾರ್ಮಿಕ ಶ್ರದ್ಧೆಯಿಂದ ಸಮಾಜದಲ್ಲಿ ಶಾಂತಿ-ಸೌಹಾರ್ದ ಮಧುರ ಉದ್ದೀಪನಗೊಳ್ಳುತ್ತದೆ ಎಂದು ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಯವರು ಏ. 03, 2019 ರ ಬುಧವಾರದಂದು ಪುಷ್ಪಪುರ ಭಗವಾನ್ 1008 ಶ್ರೀ ಚಂದ್ರನಾಥ ಸ್ವಾಮಿ ಜನಮಂದಿರದ ಪಂಚಕಲ್ಯಾಣಪೂರ್ವಕ ಪ್ರತಿಷ್ಠಾ ಮಹೋತ್ಸವದ 18ನೇ ವಾರ್ಷಿಕೋತ್ಸವದ ಸಂದರ್ಭದಲ್ಲಿ ಧರ್ಮಪ್ರಭಾವನಾ ಪ್ರವಚನದಲ್ಲಿ ಆಶೀಷಿಸಿದರು.

ಪ್ರಾಚೀನ ಜನಮಂದಿರಗಳ ಪುನರ್ಜೀವನಗೊಳಿಸಿ ಭಕ್ತಾದಿಗಳಿಗೆ ಧಾರ್ಮಿಕ ಸ್ಪರ್ಶ ನೀಡುವ ಆಧ್ಯಾತ್ಮಿಕ ಕೇಂದ್ರಗಳು ಅಭಿವೃದ್ಧಿ ಆಗಬೇಕಿದೆ. ಸವಣೂರು ಪದುಬೆಟ್ಟು ಶ್ರೀ ಚಂದ್ರನಾಥ ತೀರ್ಥಂಕರ, ಶ್ರೀ ಪದ್ಮಾವತಿ ದೇವಿ ಮತ್ತು ಮಕ್ಕಳ ಬಸದಿ ಭಕ್ತರು ಧರ್ಮಸಾಧನೆ ಮಾಡುವಂತೆ ಸ್ವಸ್ತಿಶ್ರೀಗಳವರು ಆಶೀರ್ವದಿಸಿದರು.

ಏ. 3 ರಂದು ಬೆಳಿಗ್ಗೆ 7-00 ರಿಂದ ತೋರಣ ಮುಹೂರ್ತ, 8-30 ರಿಂದ ವಿಮಾನ ಶುದ್ಧಿ, ಮಂತ್ರನಾಸ, ತಿಲಕನಾಸ, ಗಂಧಯಂತ್ರಾರಾಧನ, 10.50ಕ್ಕೆ ಸಲ್ಲುವ ಮಿಥುನ ಲಗ್ನದ ಸುಮುಹೂರ್ತದಲ್ಲಿ ಭಗವಾನ್ ಶ್ರೀ ಚಂದ್ರನಾಥ ಸ್ವಾಮಿಯ ಕಲಾರೋಪಣೆ, ಮಧ್ಯಾಹ್ನ ಬಸದಿಯ ಭಗವಾನ್ ಶ್ರೀ ಪಾರ್ಶ್ವನಾಥ ಸ್ವಾಮಿಗೆ ಪಂಚಾಮೃತ ಅಭಿಷೇಕ ನಂತರ ಸಾರ್ವಜನಿಕ ಅನ್ನಸಂತರ್ಪಣೆ ನಡೆಯಿತು.

ಅಪರಾಹ್ನ 2.00 ರಿಂದ ಮಾತೆ ಶ್ರೀ ಪದ್ಮಾವತಿ ದೇವಿ ಆರಾಧನೆ, ಹಾಗೂ ಶ್ರೀ ಪದ್ಮಾವತಿ ದೇವಿಯ ಕಲಾರೋಪಣೆ, ರಾತ್ರಿ 6-00 ಗಂಟೆಯಿಂದ ಲಕ್ಷ ಹೂವಿನ ಪೂಜೆ, ಅನಂತರ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಮಂಗಲ ಪ್ರವಚನ ಶುಭಾಶೀರ್ವಾದ, ಪದ್ಮಾವತಿ ದೇವಿಯ ಪಲ್ಲಕ್ಕಿ ಉತ್ಸವ, ಪುರಮೆರವಣಿಗೆ, ಕಟ್ಟಿ ಪೂಜೆಯ ಬಳಿಕ ಶ್ರೀ ಸರ್ವಾಹ್ನ ರಕ್ಷರ ಬಲಿ ಉತ್ಸವ, ಭಗವಾನ್ ಚಂದ್ರನಾಥ ಸ್ವಾಮಿಗೆ 108 ಕಲಶಾಭಿಷೇಕ ಮಹಾಪೂಜೆ, ಮಹಾಮಂಗಳಾರತಿ ನಡೆಯಿತು.

ಪ್ರತಿಷ್ಠಾಚಾರ್ಯ ಶ್ರೀ ಕೆ. ಜಯರಾಜ ಇಂದ್ರ ಶ್ರೀ ರತ್ನತ್ರಯ ಜೈನ ತೀರ್ಥಕ್ಷೇತ್ರ ಬೆಳ್ತಂಗಡಿ ಮತ್ತು ಬಳಗದವರು ಪೂಜಾ ವಿಧಿ-ವಿಧಾನಗಳನ್ನು ನಿರ್ವಹಿಸಿದರು. ಸ್ವಾಮೀಜಿಯವರ ಪಾದ ಪೂಜೆ ನೆರವೇರಿಸಿದರು. ಬಸದಿಯ ಆಡಳಿತ ಮಂಡಳಿ ಅಧ್ಯಕ್ಷ ಬಿ. ಶತ್ರುಂಜಯ ಆರಿಗ ಪ್ರಸ್ತಾವನೆಗೈದು ಈ ಬಸದಿಯಲ್ಲಿ ಮಹಾಮಾತೆ ಪದ್ಮಾವತಿಯ ಶಕ್ತಿ ಅತಿಶಯವಾಗಿದ್ದು, ಇದರಿಂದ ಭಕ್ತರು ಈ ಮಾತೆಗೆ ಪೂಜೆ ಸಲ್ಲಿಸಿ ತಮ್ಮ ಇಷ್ಟಾರ್ಥವನ್ನು ಪೂರೈಸಿಕೊಳ್ಳುತ್ತಿದ್ದಾರೆ. ಮಂಗಳವಾರ ಮತ್ತು ಶುಕ್ರವಾರ ನಡೆಯುವ ವರಹ ಪೂಜೆಗೆ ಭಕ್ತರ ದಂಡೇ ಸೇರುತ್ತದೆ ಎಂದರು. ಈ ಸಂದರ್ಭದಲ್ಲಿ ಆಡಳಿತ ಸಮಿತಿ ಸದಸ್ಯರು ಜೈನ ಬಾಂಧವರು, ಭಕ್ತರು, ಪೂಜಾ ಸೇವಾಕರ್ತೃಗಳು ಉಪಸ್ಥಿತರಿದ್ದರು.

ಅಂತರಾಷ್ಟ್ರೀಯ ಮಹಿಳಾ ದಿನಾಚರಣೆ



ದಾವಣಗೆರೆ : ಪದ್ಮಾಂಬಾ ಮಹಿಳಾ ಸಮಾಜದಿಂದ 01-04-19 ರಂದು ವಾರ್ಷಿಕೋತ್ಸವದ ಕಾರ್ಯಕ್ರಮವನ್ನು ಪಮ್ಮಿಕೊಳ್ಳಲಾಗಿತ್ತು. ಇದರ ಪ್ರಯುಕ್ತ ದಾವಣಗೆರೆ ದಿಗಂಬರ ಜೈನ ಸಮಾಜದಿಂದ ಉಷಾ ಜಯಪ್ರಕಾಶ್‌ರವರು ಸಮಾಜ ಸೇವೆಯಲ್ಲಿ ತಮ್ಮನ್ನು ತಾವು ತೊಡಗಿಸಿರುವ ಕಾರಣ ಅವರನ್ನು ಪ್ರತಿಭಾವಂತ ಮಹಿಳೆಯೆಂದು ಆಯ್ಕೆ ಮಾಡಿ ಅವರಿಗೆ ಸಾಧನಾ ಪ್ರಶಸ್ತಿಯನ್ನು ನೀಡಿ ಸನ್ಮಾನಿಸಲಾಯಿತು. ಈ ಕಾರ್ಯಕ್ರಮಕ್ಕೆ ಮುಖ್ಯ ಅತಿಥಿಗಳಾಗಿ ಮಂಜುಳಾ ಬಸವಲಿಂಗಪ್ಪ ಅವರು ಆಗಮಿಸಿದ್ದರು. ಈ ಸಭೆಯ ಅಧ್ಯಕ್ಷತೆಯನ್ನು ಪುಷ್ಪ ಇಚಾರಿ ವಹಿಸಿದ್ದರು. ಕವಿತಾ ಧರಣೇಂದ್ರ ಪ್ರಸಾದ್ ನಿರೂಪಿಸಿದರು.

ಹೊಂಬುಜದಲ್ಲ ಸಂಭ್ರಮದ ಯುಗಾದಿ ಆಚರಣೆ

‘ಸತ್ ಜಿಂತನೆಗಳ ಮೂಲಕ ಆತ್ಮವಿಶ್ವಾಸ ವೃದ್ಧಿ’

-ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿ



ಹೊಂಬುಜ : ಭಾರತೀಯರ ಹೊಸ ವರ್ಷ ಆರಂಭದ ಯುಗಾದಿ ಜೈನರಿಗೂ ವರ್ಷಾರಂಭ ಸುದಿನ. ಈ ದಿನದಂದು ಭಗವಾನ್ ವೃಷಭನಾಥರ ಶ್ರೀಮುಖ ದರ್ಶನ ವಿಶೇಷವಾದುದ್ದು ಎಂದು ಹೊಂಬುಜದ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರು ಹೇಳಿದರು.

ಅತಿಶಯ ಶ್ರೀಕ್ಷೇತ್ರ ಹೊಂಬುಜದಲ್ಲಿ ಏ. 06 2019 ರ ಶನಿವಾರದಂದು ಯುಗಾದಿ ಹಬ್ಬದ ಅಂಗವಾಗಿ ಸಂಜೆ ಆಯೋಜಿಸಿದ್ದ ಧಾರ್ಮಿಕ ಸಭೆಯಲ್ಲಿ ಪಾವನ ಸಾನಿಧ್ಯ ವಹಿಸಿ ಆಶೀರ್ವನಚ ನೀಡಿದರು.

ಶುಭ ಸಂಕಲ್ಪಗಳನ್ನು ಮಾಡುವ ಮೂಲಕ ಪ್ರತಿಯೊಬ್ಬರೂ ಪ್ರಗತಿ ಪಥದಲ್ಲಿ ಸಾಗಬೇಕು. ಸತ್‌ಜಿಂತನೆಗಳ ಮೂಲಕ ಆತ್ಮ ವಿಶ್ವಾಸ ವೃದ್ಧಿಸಿಕೊಳ್ಳಬೇಕು. ಜೀವನದಲ್ಲಿ ನೆನಪಿಡಬೇಕಾದ ವಿಶೇಷವೇನೆಂದರೆ ಕತ್ತಲೆಯು ಒಂದು ಸಮಸ್ಯೆಯಾದರೆ ದೀಪದ ಬೆಳಕು ಇದಕ್ಕಿರುವ ಸಮಾಧಾನ. ಅಜ್ಞಾನವು ಸಮಸ್ಯೆಯಾದರೆ ಜ್ಞಾನವು ಅದಕ್ಕಿರುವ ಸಮಾಧಾನ. ಪ್ರಯತ್ನವಿಲ್ಲದೇ ಪ್ರಕಾಶವು ಸಾಧ್ಯವಾಗದು. ದಾರಿ ಸಾಗಬೇಕೆಂದರೆ ನಾವು ದೀಪ ಹಿಡಿದು ಮುನ್ನಡೆಯಲು ಆರಂಭಿಸಬೇಕು. ಆಗ ತನಷ್ಟಕ್ಕೆ ತಾನೆ ದಾರಿ ಕಾಣುತ್ತದೆ. ಬಹಳಷ್ಟು ಜನರ ಗಮನ ಸಮಸ್ಯೆ ಕಡೆಯೆ ಇರುತ್ತದೆ. ಪರಿಹಾರದ ಕಡೆ ಗಮನ ಹರಿಸುವುದಿಲ್ಲ. ಈ ದೀಪವೆಂಬುದು ಆಧ್ಯಾತ್ಮ ಜ್ಯೋತಿಯಾಗಿದೆ. ಜ್ಞಾನದ ಸಂಕೇತ ಕತ್ತಲಾದುದಕ್ಕೆ ಬೆಳಕಿನ ಸಂಕೇತ ಆಧ್ಯಾತ್ಮ ಜ್ಯೋತಿ ಎಂದು ಹೇಳಿದರು. ಪ್ರಸ್ತುತ ಪ್ರಕೃತಿಯಲ್ಲಿ ತೀರಾ ಏರುಪೇರಾಗುತ್ತಿದ್ದು, ನೀರಿಗಾಗಿ ಪರಿತಪಿಸುವಂತಾಗಿದೆ. ಈ ನಿಟ್ಟಿನಲ್ಲಿ ಪರಿಸರ ಸಂರಕ್ಷಣೆ ಜತೆಗೆ ಸಕಲ ಜೀವರಾಶಿಗಳಿಗೂ ನೀರುಣಿಸುವಂತ ಮಹತ್ಕಾರ್ಯದಲ್ಲಿ ಎಲ್ಲರೂ ಭಾಗಿಗಳಾಗಬೇಕು. ಹವಾಮಾನ ವೈಪರೀತ್ಯದಿಂದ ಅಂತರ್ಜಲ ಕುಸಿತ ಕಾಣುವಂತಾಗಿದೆ. ಈ ನಿಟ್ಟಿನಲ್ಲಿ ಪರಿಸರ ಸಂರಕ್ಷಣೆ ಕಾರ್ಯದಲ್ಲಿ ಎಲ್ಲರೂ ಭಾಗಿಗಳಾಗಬೇಕು ಎಂದು ಸಲಹೆ ನೀಡಿದರು.

ಅಂದು ಬೆಳಿಗ್ಗೆ ಭೃ|| ಶ್ರೀ ಪಾರ್ಶ್ವನಾಥ ಸ್ವಾಮಿಗೆ ಮತ್ತು ಜಗನ್ಮಾತೆ ಶ್ರೀ ಪದ್ಮಾವತಿ ದೇವಿಗೆ ವಿಶೇಷ ಅಭಿಷೇಕ ಪೂಜಾದಿ ಕಾರ್ಯಗಳು ನೆರವೇರಿದವು. ಕ್ಷೇತ್ರಕ್ಕೆ ರಾಜ್ಯ-ಹೊರರಾಜ್ಯಗಳಿಂದ ಬಂದ ಭಕ್ತರು ಶ್ರೀಮುಖ ದರ್ಶನ ಮಾಡಿ ಭಕ್ತಿ ಸಮರ್ಪಿಸಿದರು. ಅಂದು ಸಂಜೆ ಪರಮಪೂಜ್ಯ ಶ್ರೀಗಳ ಪಾವನ ಸಾನಿಧ್ಯ ಮತ್ತು ಮಾರ್ಗದರ್ಶನದಲ್ಲಿ ಕ್ಷೇತ್ರದ ಪ್ರತಿಷ್ಠಾಚಾರ್ಯ ಪದ್ಮರಾಜ ಇಂದ್ರರು ಪಂಚಾಂಗ ಶ್ರವಣ ವಾಚನ ಮಾಡಿದರು. ಊರಿನ ಪ್ರಮುಖ ಬೀದಿಗಳಲ್ಲಿ ಪಲ್ಲಕ್ಕಿ ಉತ್ಸವ ನಡೆಯಿತು. ಈ ಸಂದರ್ಭದಲ್ಲಿ ಆಚಾರ್ಯಶ್ರೀ ವರ್ಧಮಾನಸಾಗರ ಮುನಿಮಹಾರಾಜರಿಗೆ ಭಕ್ತವೃಂದ ಪಾದಪೂಜೆ ನೆರವೇರಿತು.

ಶ್ರಾವಕ ಸಂಸ್ಕಾರ ಧಾರ್ಮಿಕ ಶಿಬಿರ ಹಾಗೂ ಜನೇಂದ್ರ ಪೂಜಾ ಪಾಠ ಪ್ರಶಿಕ್ಷಣ ಶಿಬಿರ



ಅತಿಶಯ ಶ್ರೀಕ್ಷೇತ್ರ ಹೊಂಬುಜದಲ್ಲಿ ದಿನಾಂಕ 07-04-2019ನೇ ಭಾನುವಾರದಿಂದ 17-04-2019ರ ಬುಧವಾರದವರೆಗೆ ಚಾರಿತ್ರ ಚಕ್ರವರ್ತಿ ಆಚಾರ್ಯಶ್ರೀ ಶಾಂತಿಸಾಗರ ಮುನಿಮಹಾರಾಜರ ಮುನಿದೀಕ್ಷಾ ಶತಾಬ್ದಿ ಮಹೋತ್ಸವದ ಅಂಗವಾಗಿ ಆಚಾರ್ಯ ಶ್ರೀ 108 ವರ್ಧಮಾನ ಸಾಗರ ಮುನಿಮಹಾರಾಜರ ಸಸಂಘದ ಪಾವನ ಸಾನಿಧ್ಯ ಹಾಗೂ ಪರಮಪೂಜ್ಯ ಜಗದ್ಗುರು ಸ್ವಸ್ತಿಶ್ರೀ ಡಾ. ದೇವೇಂದ್ರಕೀರ್ತಿ ಭಟ್ಟಾರಕ ಮಹಾಸ್ವಾಮೀಜಿಗಳವರ ಪಾವನ ನೇತೃತ್ವದಲ್ಲಿ ಧಾರ್ಮಿಕ ಶಿಕ್ಷಣ ಹಾಗೂ ನಿತ್ಯ ಪೂಜಾ ಪಾಠ ತರಬೇತಿಯ ಶಿಬಿರವನ್ನು ನಡೆಸಲಾಯಿತು. ಶಿಬಿರದಲ್ಲಿ 40 ಶಿಬಿರಾರ್ಥಿಗಳು ಭಾಗವಹಿಸಿದ್ದರು. ಪೃಥ್ವಿರಾಜ್, ರಾಯಚೂರು, ಸುಕುಮಾರ್ ಮಂಗಳೂರು, ನವೀನ್ ಕಾರ್ಕಳ, ಮಹಾವೀರ ಇಂಜಪಾಂಡಿರವರುಗಳು ಪೂಜಾ ಪಾಠ ಹಾಗೂ ಧಾರ್ಮಿಕ ಶಿಕ್ಷಣವನ್ನು ನೀಡಿದರು. ಶಿಬಿರದ ಸಂಯೋಜನೆಯನ್ನು ಹೊಂಬುಜದ ಸುಮತಿ ಇಂದ್ರ ಹಾಗೂ ಅಮಿತ್ ಶಾಸ್ತ್ರೀರವರು ನಡೆಸಿಕೊಟ್ಟರು.

ಕರ್ನಾಟಕ

—ಲೇಖಕರು : ಅವಿತ ಶಾಸ್ತ್ರಿ, ಹೊಂಬುಜ.

ಪ್ರಶಸ್ತ್ಯಾನ್ವಿತಿಯೂ ಎರಡು ಪ್ರಕಾರಗಳಿವೆ 1. ಧರ್ಮಧ್ಯಾನ, 2. ಶುಕ್ಲಧ್ಯಾನ.

3. ಧರ್ಮಧ್ಯಾನ: ಪವಿತ್ರ ವಿಚಾರಗಳಲ್ಲಿ ಮನಸ್ಸು ಸ್ಥಿರವಾಗುವುದು, ಮಂದ ಕಷಾಯರೂಪ ವಿಶುದ್ಧಭಾವಗಳ ಅವಲಂಬನೆಯನ್ನು ಮಾಡಿ ನಮ್ಮ ಮನಸ್ಸನ್ನು ವಶದಲ್ಲಿ ಮಾಡಿಕೊಳ್ಳುವುದು, ಕಾಮ ಭೋಗಗಳ ಇಚ್ಛೆಗಳಲ್ಲಿ ಅಂದರೆ ವಿಷಯಸೇವನೆ ಇತ್ಯಾದಿಗಳಿಂದ ವಿರಕ್ತವಾಗುವುದು, ಸಂಸಾರದಿಂದ ರಾಗ ರಹಿತವಾಗಿ ಮುಕ್ತಿಯನ್ನು ಬಯಸುವುದೇ ಧರ್ಮಧ್ಯಾನವಿದೆ. ಧರ್ಮಧ್ಯಾನದ ಸಿದ್ಧಿಯ ಸಲುವಾಗಿ ಪ್ರಪಂಚವೆಲ್ಲವೂ ತೀರ್ಥಂಕರುಗಳು ನಾಲ್ಕು ಭಾವನೆಗಳನ್ನು ಚಿತ್ತದಲ್ಲಿ ಧಾರಣೆ ಮಾಡುವ ಉಪದೇಶವನ್ನು ಕೊಟ್ಟಿರುತ್ತಾರೆ.

ಚತುರ್ಮುಖ ಭಾವನಾ ಧನ್ಯಾಃ ಪುರಾಣಪುರುಷಾಶ್ರಿತಾಃ |

ಮೈತ್ರಾದಯಶ್ಚಿರಂ ಚಿತ್ತ ಧ್ಯಯಾ ಧರ್ಮಸ್ಯ ಸಿದ್ಧಯೇ ||

ಜ್ಞಾನಾರಣವ ಸರ್ಗ-27, ಶ್ಲೋಕ-4

ಅಂದರೆ ಮೈತ್ರಿ, ಪ್ರಮೋದ, ಕಾರುಣ್ಯ ಮತ್ತು ಮಾಧ್ಯಸ್ಥ ಈ ಭಾವನೆಗಳನ್ನು ಪುರಾಣ ಪುರುಷರುಗಳು ಅಂದರೆ ತೀರ್ಥಂಕರುಗಳು ಆಶ್ರಿತ ಮಾಡಿದ್ದಾರೆ ಅಂದರೆ ಅಂಗೀಕಾರ ಮಾಡಿದ್ದಾರೆ, ಈ ಕಾರಣದಿಂದ ಈ ಭಾವನೆಗಳು ಧನ್ಯ ಇವೆ. ಆದ್ದರಿಂದ ಧರ್ಮಧ್ಯಾನದ ಸಿದ್ಧಿಯ ಸಲುವಾಗಿ ಈ ನಾಲ್ಕು ಭಾವನೆಗಳನ್ನು ಚಿತ್ತದಲ್ಲಿ ಸ್ವೀಕರ ಮಾಡಿಕೊಳ್ಳಬೇಕು.

1. ಮೈತ್ರಿ ಭಾವನೆ: ಸಂಸಾರದಲ್ಲಿ ಪ್ರಾಣಿ ಮಾತ್ರಗಳ ಜೊತೆಗೆ ಸಮಾನತೆ ಹಾಗೂ ಮಿತ್ರತೆಯ ಭಾವ ಇಡುವುದು, ಯಾವುದೇ ಜೀವಕ್ಕೆ ಯಾವುದೇ ಕಷ್ಟವಾಗದಿರಲಿ, ಎಲ್ಲ ಜೀವಿಗಳು ವೈರತ್ಯ, ಪಾಪ, ಅಭಿಮಾನವನ್ನು ಬಿಟ್ಟು ಸುಖವನ್ನು ಪಾಪಿಮಾಡಿಕೊಳ್ಳಲಿ, ಈ ಪ್ರಕಾರದ ಭಾವನೆಗೆ ಮೈತ್ರಿ ಭಾವನೆ ಎಂದು ಕರೆಯುತ್ತಾರೆ.

2. ಪ್ರಮೋದ ಭಾವನೆ: ಯಾವ ಪುರುಷ ತಪ, ಶಾಸ್ತ್ರಾದ್ಯಯನ ಮತ್ತು ಯಮ ನಿಯಮ ಇತ್ಯಾದಿಗಳಿಂದ ಸಹಿತ ಇರಲಿ, ಜ್ಞಾನವೇ ಯಾರೇ ನೇತ್ರವಿದೆ ಅಂದರೆ ಜ್ಞಾನವಂತ ಇರಲಿ, ಯಾರು ಇಂದ್ರಿಯ ಮನಸ್ಸು ಮತ್ತು ಕಷಾಯಗಳನ್ನು ಗೇಲ್ವಂತರಿದ್ದಾರೆ, ಸ್ವತಃ ತತ್ತ್ವಭ್ರಾಸ ಮಾಡುವುದರಲ್ಲಿ ಜಾನನಿರಲಿ ಹಾಗೂ ಉತ್ತಮ ಚಾರಿತ್ರ್ಯವನ್ನು ಧಾರಣೆ ಮಾಡುವಂತಹವರಿರಲಿ, ಇಂತಹ ಪುರುಷರುಗಳ ಗುಣಗಳಲ್ಲಿ ಪ್ರಮೋದ ಇರುವುದು ಅಂದರೆ ಹರ್ಷಿತವಾಗುವುದು ಅದಕ್ಕೆ ಮುದಿತಾ ಅಂದರೆ ಪ್ರಮೋದ ಭಾವನೆ ಎಂದು ಕರೆಯುತ್ತಾರೆ.

3. ಕಾರುಣ್ಯ ಭಾವನೆ: ಯಾವ ಜೀವವು ದೀನವಿರುತ್ತದೆ, ಶೋಕ, ಭಯ, ರೋಗಾದಿಗಳ ಪಿಡೆಯಿಂದ ದುಃಖ ಇರುತ್ತದೆ, ಮೃತುವಿನ ಸಮಿಪವಿರುತ್ತದೆ, ಹಸಿವು, ನೀರಡಿಕೆ, ಚಳಿ, ಬಿಸಿಲು ಇತ್ಯಾದಿಗಳಿಂದ ಪಿಡಿತವಿರುತ್ತದೆ, ಯಾವುದೋ ನಿರ್ದಯಿಯಿಂದ ನಿರ್ದಯತೆಗೆ ಒಳಗಾಗಿದರೆ, ಇಂತಹ ಎಲ್ಲ ದುಃಖ ಜೀವಗಳನ್ನು ನೋಡುವುದು ಮತ್ತು ಕೇಳುವುದರಿಂದ ಮನಸ್ಸಿನಲ್ಲಿ ದಯೆಯಭಾವ ಉತ್ಪನ್ನವಾಗುವುದು ಹಾಗೂ ಅವರ ದುಃಖ ದೂರಮಾಡುವ ಭಾವನೆಯಾಗುವುದಕ್ಕೆ ಕಾರುಣ್ಯ (ಕರುಣಾ) ಭಾವನೆ ಎಂದು ಕರೆಯುತ್ತಾರೆ.

4. ಮಾಧ್ಯಸ್ಥ ಭಾವನೆ: ಯಾವ ಪ್ರಾಣಿ ಕೋಪಿಷ್ಠವಿರುತ್ತದೆ, ನಿರ್ದಯಿ ಇರುತ್ತದೆ. ಕ್ರೂರಿ ಇರುತ್ತದೆ, ಮಧು, ಮಾಂಸ, ಮದ್ಯದಲ್ಲಿ ತೊಡಗಿಸಿಕೊಂಡಿದ್ದರೆ, ಶೀಲ ರಹಿತವಿದ್ದರೆ, ವ್ಯಸನಿ ಇದ್ದರೆ, ಪಾಪಿ ಹಾಗೂ ದೇವ, ಶಾಸ್ತ್ರ, ಗುರುಗಳ ಸಮೂಹವನ್ನು ನಿಂದನೆ ಮಾಡುವಂತವರು ಮತ್ತು ತಮ್ಮ ಪ್ರಶಂಸೆಯನ್ನು ಮಾಡಿಕೊಳ್ಳುವಂತವರು ಹಾಗೂ ನಾಸಿಕರಂತಹ ಜೀವಗಳಲ್ಲಿ ರಾಗ, ದ್ವೇಷ ರಹಿತ ಮಾಧ್ಯಸ್ಥ ಭಾವವಿರುವುದು ನಿರ್ಲಕ್ಷ್ಯ ಎಂದು ಕರೆಯುತ್ತಾರೆ. ನಿರ್ಲಕ್ಷ್ಯ ಹೆಸರು ಉದಾಸಿನತೆಯದಿದೆ, ಇದೇ ಮಾಧ್ಯಸ್ಥ ಭಾವನೆ ಇದೆ.

ಈ ಪ್ರಕಾರವಾಗಿ ಈ ನಾಲ್ಕು ಭಾವನೆಗಳನ್ನು ಹೇಳಿದರು, ಏಕೆಂದರೆ ಇವುಗಳಿಂದ ರಾಗಾದಿಗಳು ನಷ್ಟವಾಗಿ ಬಿಡುತ್ತವೆ. ಯಾರು ಈ ಭಾವನೆಗಳಿಂದ ಸಹಿತ ಇರುತ್ತಾನೆ, ಅವನ ಕಷಾಯ ರೂಪ ಪರಿಣಾಮಗಳು ಇರುವುದಿಲ್ಲ. ಈ ಭಾವನೆಗಳು ಮೋಕ್ಷಮಾರ್ಗವನ್ನು ಪ್ರಕಾಶಿತಗೊಳಿಸಲು ದೀಪದ ಹಾಗೇ ಇವೆ.

ಇನ್ನೂ ಧರ್ಮಧ್ಯಾನದ ಭೇದಗಳನ್ನು ಹೇಳುತ್ತಾರೆ ||

ಆಜ್ಞಾಪಾಯವಿಪಾಕಾನಾಂ ಕ್ರಮಶಃ ಸಂಸ್ಥಿತಸ್ತಥಾ |

ವಿಚಯೋ ಯಃ ಪೃಥಕ್ ತದ್ಧಿ ಧರ್ಮಧ್ಯಾನಂ ಚತುರ್ವಿಧಂ ||

ಜ್ಞಾನಾರಣವ ಸರ್ಗ-33, ಶ್ಲೋಕ-5

ಆಜ್ಞಾ ವಿಚಯ, ಅಪಾಯ ವಿಚಯ, ವಿಪಾಕ ವಿಚಯ ಹಾಗೂ ಸಂಸ್ಥಾನ ವಿಚಯ ಇವುಗಳ ಭಿನ್ನ-ಭಿನ್ನ ವಿಚಯ ಅಂದರೆ ವಿಚಾರ ಮಾಡುವುದೇ ಧರ್ಮಧ್ಯಾನದ ನಾಲ್ಕು ಪ್ರಕಾರಗಳಿವೆ. ಇಲ್ಲಿ ವಿಚಯ ಹೆಸರು ವಿಚಾರ ಮಾಡುವುದು ಅಂದರೆ ಚಿಂತನೆಯನ್ನು ಮಾಡುವುದು ಇದೆ.

ಧರ್ಮಧ್ಯಾನದ ನಾಲ್ಕು ಭೇದಗಳಲ್ಲಿನ ಸರ್ವಪ್ರಥಮವಾಗಿ ಆಜ್ಞಾವಿಚಯ ಹೆಸರಿನ ಧರ್ಮಧ್ಯಾನದ ವರ್ಣನೆಯನ್ನು ಮಾಡುತ್ತಾರೆ.

(ಕ) ಆಜ್ಞಾವಿಚಯ : ಯಾವ ಧರ್ಮಧ್ಯಾನದಲ್ಲಿ ನಮ್ಮ ಜೈನ ಸಿದ್ಧಾಂತದಲ್ಲಿ ಪ್ರಸಿದ್ಧ ವಸ್ತುಸ್ವರೂಪಕ್ಕೆ ಸರ್ವಜ್ಞ ಭಗವಾನರ ಆಜ್ಞೆಯ ಪ್ರಧಾನತೆಯಿಂದ ಚಿಂತನೆಯನ್ನು ಮಾಡಿ ಅದು ಆಜ್ಞಾವಿಚಯ ಹೆಸರಿನ ಧರ್ಮಧ್ಯಾನದ ಮೊದಲ ಭೇದವಿದೆ.

ವಸ್ತುತತ್ತ್ವಂ ಸ್ವಸಿದ್ಧಾಂತಂ ಪ್ರಸಿದ್ಧ ಯತ್ರಾ ಚಿಂತಯೇತ್ |

ಸರ್ವಜ್ಞಾಜ್ಞಾಭಿಯೋಗೇನ ತದಜ್ಞಾವಿಚಯೋ ಮತಃ ||

ಜ್ಞಾನಾರಣವ ಸರ್ಗ-33, ಶ್ಲೋಕ-6

ಆಜ್ಞಾವಿಚಯ ಧರ್ಮಜ್ಞಾನದಲ್ಲಿ ವೀತರಾಗಿ ಸರ್ವಜ್ಞದೇವರು

ಹೇಳಿದ ವಸ್ತುವಿನ ಸ್ವರೂಪವನ್ನು ಅದೇಪ್ರಕಾರ ಚಿಂತನೆಯನ್ನು ಮಾಡಬೇಕು. ಆರು ದ್ರವ್ಯ, ಏಳು ತತ್ತ್ವ, ಒಂಬತ್ತು ಪದಾರ್ಥ, ಪ್ರಮಾಣ, ನಯ, ಉತ್ಪಾದ, ವ್ಯಯ, ದ್ರವ್ಯದಿಂದ ಸಹಿತ ಪದಾರ್ಥದ ಚಿಂತನೆಯನ್ನು ಮಾಡುವುದು ಕೂಡ ಆಜ್ಞಾವಿಚಯ ಧರ್ಮಧ್ಯಾನವಿದೆ. ಯಾವ ಪ್ರಕಾರ ಶ್ರುತಜ್ಞಾನದಲ್ಲಿ ಪ್ರಥಮಾನುಯೋಗ, ಕರಣಾನುಯೋಗ, ಚರಣಾನುಯೋಗ ಮತ್ತು ದ್ರವ್ಯಾನುಯೋಗದ ಮುಖಾಂತರ ಜಿನೇಂದ್ರ ಭಗವಾನರು ಆತ್ಮನನ್ನು ಪರಮಾತ್ಮವನ್ನಾಗಿ ಮಾಡುವ ಮಾರ್ಗವನ್ನು ಹೇಳಿದ್ದಾರೆ, ಅದೇ ಪ್ರಕಾರ ಅವರ ಆಜ್ಞೆಯ ಅನುಸಾರವಾಗಿ ಮಾರ್ಗವನ್ನು ಅನುಸರಿಸುವುದು ಮತ್ತು ಆ ಮಾರ್ಗದ ಅನುಯಾಯಿ ಆಗುವುದು ಆಜ್ಞಾವಿಚಯ ಹೆಸರಿನ ಧರ್ಮಜ್ಞಾನವಿದೆ. ಯಾವ ಜ್ಞಾನದಲ್ಲಿ ಸರ್ವಜ್ಞರ ಆಜ್ಞೆಯನ್ನು ಪ್ರಧಾನ ಎಂದು ಭಾವಿಸಿ ಪದಾರ್ಥಗಳನ್ನು ಸಮ್ಯಕ್ ಪ್ರಕಾರದಿಂದ ಚಿಂತನೆಯನ್ನು ಮಾಡಲಾಗುತ್ತದೆ, ಅದಕ್ಕೆ ಮುನೀಶ್ವರರು ಆಜ್ಞಾವಿಚಯ ಧರ್ಮಜ್ಞಾನ ಎಂದು ಕರೆದಿದ್ದಾರೆ.

(ಖ) ಅಪಾಯವಿಚಯ ಧರ್ಮಜ್ಞಾನ: ಯಾವ ಜ್ಞಾನದಲ್ಲಿ ಈ ಪ್ರಕಾರ ಚಿಂತನೆ ಮಾಡಲಾಗುತ್ತದೆಯೋ ಅಂದರೆ ಕರ್ಮಗಳ ನಾಶ ಯಾವ ಪ್ರಕಾರದಿಂದ ಆಗುವುದು ಆ ಧ್ಯಾನಕ್ಕೆ ಬುದ್ಧಿವಂತ ಪುರುಷರು ಅಪಾಯವಿಚಯ ಎಂದು ಕರೆದಿದ್ದಾರೆ. ಈ ಧ್ಯಾನದಲ್ಲಿ ಸರ್ವಜ್ಞ ಜಿನೇಂದ್ರ ದೇವರ ಮುಖಾಂತರ ಉಪದೇಶ ಮಾಡಿರುವಂತಹ ಸಮ್ಯಗ್ ರ್ಥನ, ಸಮ್ಯಗ್ ಜ್ಞಾನ ಹಾಗೂ ಸಮ್ಯಕ್ ಚಾರಿತ್ರ್ಯರೂಪ ರತ್ನತ್ರಯದ ನೌಕೆಯಿಂದ ಸಂಸಾರ ಸಾಗರವನ್ನು ಪಾರು ಮಾಡಬಹುದು, ಈ ವಿಚಾರವನ್ನು ಮಾಡುವುದಿದೆ. ಕರ್ಮಗಳನ್ನು ನಷ್ಟಮಾಡಲು ಒಂದು ಮಾತ್ರ ಉಪಾಯವೇನೆಂದರೆ ರತ್ನತ್ರಯವೇ ಇವೆ. ಇದಿಲ್ಲದೇ ಪ್ರಾಣಿ ಜನಮಜನಮಾಂತರಗಳಿಂದ ಅಲೆಯುತ್ತಿದ್ದಾನೆ ಹಾಗೂ ಜನ್ಮ-ಮರಣದ ದುಃಖವನ್ನು ಭೋಗಿಸುತ್ತಿದ್ದಾನೆ. ಯಾವ ಪ್ರಕಾರ ಪಾಪಾಣದಲ್ಲಿ ಕುಡಿದ ಸ್ವರ್ಣವನ್ನು ಅಗ್ನಿಯ ಸಹಾಯದಿಂದ ಶುದ್ಧ ಮಾಡಲಾಗುತ್ತದೆ, ಅದೇ ಪ್ರಕಾರ ಪ್ರಬಲ ಧ್ಯಾನರೂಪ ಅಗ್ನಿಯ ಮುಖಾಂತರ ಕರ್ಮಗಳ ಸಮೂಹವನ್ನು ನಷ್ಟ ಮಾಡಿ ಆತ್ಮನನ್ನು ಶುದ್ಧ ಮಾಡಿಕೊಳ್ಳಬಹುದು. ಈ ಪ್ರಕಾರದ ಚಿಂತನೆಯನ್ನು ಮಾಡಿ ಪ್ರಾಣಿ ಯಾವ ಪ್ರಕಾರ ಕರ್ಮಗಳ ಆಸ್ರವವನ್ನು ಮಾಡಿಕೊಳ್ಳುತ್ತದೆ? ಯಾವ ಪ್ರಕಾರ ಕರ್ಮಗಳ ಬಂಧವಾಗುತ್ತದೆ? ಯಾವ ಪ್ರಕಾರ ಈ ಕರ್ಮಗಳ ನಿರ್ಜರೆಯಾಗುತ್ತದೆ? ಈ ವಿಚಾರವನ್ನು ಮಾಡಿ ಆತ್ಮನ ಸಿದ್ಧಿಯ ಸಲುವಾಗಿ ಕರ್ಮಗಳ ಅಪಾಯ ಅಂದರೆ ನಾಶ ಹಾಗೂ ಅದರ ಉಪಾಯ ಮಾಡುವುದೇ ಅಪಾಯವಿಚಯ ಧರ್ಮಧ್ಯಾನವಿದೆ.

(ಗ) ವಿಪಾಕವಿಚಯ ಧರ್ಮಧ್ಯಾನ: ಪ್ರಾಣಿಗಳು ತಾವು ಸಂಪಾದಿಸಿದಂತಹ ಕರ್ಮ ಫಲದ ಏನು ಉದಯವಾಗುತ್ತದೆ, ಅದು ವಿಪಾಕ ಎಂದು ಕರೆಯಿಸಿಕೊಳ್ಳುತ್ತದೆ. ಆ ಕರ್ಮೋದಯವು ಕ್ಷಣ-ಕ್ಷಣದಲ್ಲಿ ಆಗುತ್ತದೆ. ಜ್ಞಾನಾವರಣ, ದರ್ಶನಾವರಣ, ವೇದನೀಯ, ಮೋಹನೀಯ, ಆಯು, ನಾಮ, ಗೋತ್ರ ಮತ್ತು ಅಂತರಾಯ ಈ ಎಂಟು ಕರ್ಮಗಳು ಅತ್ಯಂತ ಬಲಿಷ್ಠ ಇವೆ, ಇವುಗಳ ಉದಯದಿಂದ ಜೀವವು ಸುಖ-ದುಃಖದ ಅನುಭವವನ್ನು ಮಾಡುತ್ತದೆ. ಸಾಮಾನ್ಯವಾಗಿ ಕರ್ಮ ಯಾವಾಗ ತನ್ನ ಸ್ಥಿತಿಯನ್ನು ಪೂರ್ಣಮಾಡಿಕೊಳ್ಳುತ್ತದೆ, ಆವಾಗ ಉದಯದಲ್ಲಿ ಬರುತ್ತವೆ ಹಾಗೂ ಫಲವನ್ನು ಕೊಟ್ಟು ನಷ್ಟವಾಗಿ ಬಿಡುತ್ತವೆ, ಯಾವ ಪ್ರಕಾರ ಋತು ಬಂದ ತಕ್ಷಣ ಹಣ್ಣುಗಳು ತಾವೇ ಹನ್ನಾಗಿ ಹೇಗೆ ಟೊಂಗೆಗಳಿಂದ ಕೆಳಗೆ ಬಿಳುತ್ತವೆ. ಎರಡನೇಯ ಪ್ರಕಾರದಿಂದ ಯಾವ ಪ್ರಕಾರ ವನಸ್ಪತಿಯ ಫಲ ಸಮಯಕ್ಕಿಂತ ಮೊದಲೇ ಪಾಲ ಇತ್ಯಾದಿಗಳ ನಿಮಿತ್ತದಿಂದ ಹನ್ನು ಮಾಡಲಾಗುತ್ತದೆ ಅದೇ ಪ್ರಕಾರ ಈ ಕರ್ಮಗಳ ಸ್ಥಿತಿ ಪೂರ್ಣವಾಗುವ ಮೊದಲೇ ತಪಶ್ಚರಣೆ ಇತ್ಯಾದಿಗಳಿಂದ ಮಂದವೀರ್ಯ ಅಂದರೆ ಕಡಿಮೆ ಫಲವನ್ನು ಕೊಡುವಂತಹವು ಆಗುತ್ತವೆ. ಈ ಪ್ರಕಾರವಾಗಿಯು ಕರ್ಮಗಳ ನಿರ್ಜರೆಯನ್ನು ಮಾಡಲಾಗುತ್ತದೆ. ಜ್ಞಾನಾವರಣಾದಿ ಎಂಟು ಕರ್ಮಗಳು ಜೀವಗಳ ಹಾಗೂ ಬೇರೆಯವರ ಉದಯದಲ್ಲಿ ಬರುತ್ತಲೇ ಇರುತ್ತವೆ, ಆದ್ದರಿಂದ ಈ ವಿಪಾಕ ಬೇರೆಯವರ ಉದಯದಲ್ಲಿ ನಿರಂತರ ಉದಯದಲ್ಲಿ ಬರುತ್ತಿರುತ್ತವೆ, ಆದ್ದರಿಂದ ಇದು ವಿಪಾಕವಿದೆ, ಇದರ ಚಿಂತನೆಯನ್ನು ಮಾಡುವುದರಿಂದ ಪರಿಣಾಮಗಳಲ್ಲಿ ನಿರ್ಮಲತೆ ಬರುತ್ತದೆ. ಪರಿಣಾಮಗಳಲ್ಲಿ ವಿಶುದ್ಧಿ ಬರುವುದರಿಂದ ಕರ್ಮಗಳನ್ನು ನಷ್ಟ ಮಾಡುವುದರ ಉಪಾಯವನ್ನು ಮಾಡಿ ಜೀವವು ಮುಕ್ತವಾಗಿ ಬಿಡುತ್ತದೆ. ಈ ಪ್ರಕಾರವಾಗಿ ವಿಪಾಕ ವಿಚಯ ಧ್ಯಾನವನ್ನು ಮಾಡಲಾಗುತ್ತದೆ.

(ಘ) ಸಂಸ್ಥಾನವಿಚಯ ಧರ್ಮಧ್ಯಾನ: ಇನ್ನು ಸಂಸ್ಥಾನವಿಚಯ ಹೆಸರಿನ ಧರ್ಮಧ್ಯಾನದ ನಾಲ್ಕನೆ ಭೇದದ ವರ್ಣನೆಯನ್ನು ಮಾಡುತ್ತಾರೆ. ಈ ಧ್ಯಾನದಿಂದ ಲೋಕದ ಸ್ವರೂಪವನ್ನು ವಿಚಾರಣೆ ಮಾಡಲಾಗುತ್ತದೆ.

ಅನಂತಾನಂತಮಾಕಾಶಂ ಸರ್ವತಃ ಸ್ವಪ್ರತಿಷ್ಠಿತಮ್ |

ತನ್ಮಧೇಯಂ ಸ್ಥಿತೋ ಲೋಕಃ ಶ್ರೀಮತ್ಸರ್ವಜ್ಞವರ್ಣಿತಃ ||

ಜ್ಞಾನಾರಣವ ಸರ್ಗ-36, ಶ್ಲೋಕ-1

ಲೋಕದ ಸ್ವರೂಪದ ವಿಷಯದಲ್ಲಿ ಹೇಳಲಾಗಿದೆ ಮೊದಲನೆಯದಾಗಿ ಎಲ್ಲ ಕಡೆಯಿಂದಲೂ(ನಾಲ್ಕು ಕಡೆಯಿಂದ) ಅನಂತಾನಂತ ಪ್ರದೇಶರೂಪ ಆಕಾಶ ಇದೆ ಆದರೆ ಅದು ಸ್ವಪ್ರತಿಷ್ಠಿತ ಇದೆ ಅಂದರೆ ತಾನಾಗಿಯೇ ತನ್ನ ಆದಾರ ಇದೆ, ಬೇರೆ ಯಾವುದರ ಮೇಲೂ ಆಧಾರವಿಲ್ಲ, ಏಕೆಂದರೆ ಅದಕ್ಕಿಂತ ದೊಡ್ಡದಾದ ಬೇರೆ ಯಾವುದೇ ಪದಾರ್ಥವಿಲ್ಲ ಅದು ಇದಕ್ಕೆ ಆಧಾರವಾಗುವಂತಹದು. ಆ ಆಕಾಶದ ಮಧ್ಯದಲ್ಲಿ ಈ ಲೋಕವೂ ಸ್ಥಿತವಿದೆ, ಅದಕ್ಕೆ ಶ್ರೀಮದ್ವರ್ಷಜ್ಞದೇವನು ವರ್ಣನೆಯನ್ನು ಮಾಡಿದ್ದಾನೆ ಈ ಕಾರಣದಿಂದ ಪ್ರಮಾಣಭೂತವಿದೆ, ಏಕೆಂದರೆ ಅಸತ್ಯ ಕಲ್ಪನೆಯನ್ನು ಮಾಡಿ ಬೇರೆ ಯಾರು ಹೇಳಿಲ್ಲ. ಸರ್ವಜ್ಞ ಭಗವಾನರು ಪ್ರತ್ಯಕ್ಷವಾಗಿ ನೋಡಿ, ಹೇಗೆ ಇದೆ ಹಾಗೆಯೇ ವರ್ಣನೆಯನ್ನು ಮಾಡಿದ್ದಾರೆ.

—ಮುಂದುವರೆಯುವುದು

ಪ್ರಬಂಧ ಸ್ಪರ್ಧೆ

20ನೇ ಶತಮಾನದ ಚಾರಿತ್ರ್ ಚಕ್ರವರ್ತಿ ಪ್ರಥಮಾಚಾರ್ಯ ಶ್ರೀ ಶ್ರೀ 108 ಶಾಂತಿಸಾಗರ ಮಹಾಮುನಿರಾಜರ ಶತಾಬ್ದಿ ಮಹೋತ್ಸವದ ನಿಮಿತ್ತವಾಗಿ ರಾಜ್ಯಮಟ್ಟದ ಪ್ರಬಂಧ ಸ್ಪರ್ಧೆಯನ್ನು ಆಯೋಜಿಸಲಾಗಿದೆ.

1) ಪ್ರೌಢ ಶಿಕ್ಷಣದಿಂದ ಕಾಲೇಜು ಶಿಕ್ಷಣವನ್ನು ಪಡೆಯುತ್ತಿರುವ ವಿದ್ಯಾರ್ಥಿ ಮತ್ತು ವಿದ್ಯಾರ್ಥಿನಿಯರಿಗೆ “20ನೇ ಶತಮಾನದ ಪ್ರಥಮಾಚಾರ್ಯ ಶ್ರೀ 108 ಶಾಂತಿಸಾಗರ ಮಹಾಮುನಿರಾಜರು ಜೈನ ಧರ್ಮಕ್ಕೆ ನೀಡಿದ ಕೊಡುಗೆ” ಈ ವಿಷಯದ ಮೇಲೆ 8 ರಿಂದ 10 ಪುಟಗಳ ಪ್ರಬಂಧ ಸ್ಪರ್ಧೆಯನ್ನು ಆಯೋಜಿಸಲಾಗಿದೆ.

2) ಗ್ರಹಸ್ಥ ಮತ್ತು ಗೃಹಿಣಿಯರಿಗೆ ಅಂದರೆ 50 ವರ್ಷ ವಯೋಮಿತಿ ಹೊಂದಿರುವವರಿಗೆ “20ನೇ ಶತಮಾನದ ಪ್ರಥಮಾಚಾರ್ಯ ಶ್ರೀ 108 ಶಾಂತಿಸಾಗರ ಮಹಾಮುನಿರಾಜರ ಜೀವನ ಚರಿತೆ ಮತ್ತು ಅವರು ಆಚರಿಸಿದ ವ್ರತೋಪವಾಸಗಳ ವ್ಯಾಖ್ಯಾನ” ಈ ವಿಷಯದ ಮೇಲೆ 15 ರಿಂದ 20 ಪುಟಗಳ ಪ್ರಬಂಧ ಸ್ಪರ್ಧೆಯನ್ನು ಆಯೋಜಿಸಲಾಗಿದೆ.

ಸೂಚನೆ:

* ಈ ಪ್ರಬಂಧಗಳನ್ನು “ಚಾರಿತ್ರ್ ಚಕ್ರವರ್ತಿ” ಪುಸ್ತಕವನ್ನು ಮುಖ್ಯ ಆಧಾರವಾಗಿ ಇಟ್ಟುಕೊಂಡು ಪ್ರಬಂಧಗಳನ್ನು ಪರಿಶೀಲನೆ ಮಾಡಲಾಗುವುದು. ಕನ್ನಡದ ಲೇಖಕರು- ಶ್ರಾವಕರತ್ನ ಶ್ರೀ ಜಿ. ಪದ್ಮರಾಜ, ಬೆಂಗಳೂರು

* ಪ್ರಬಂಧವನ್ನು ಕನ್ನಡದಲ್ಲಿಯೇ ಬರೆಯಬೇಕು.

* ಪುಸ್ತಕ ದೊರೆಯುವ ವಿಳಾಸ: ಶ್ರಾವಕರತ್ನ ಶ್ರೀ ಜಿ. ಪದ್ಮರಾಜ, ನಂ.25, ಓಲ್ಡ್ 22/1, 9ನೇ ಅಡ್ಡರಸ್ತೆ, 5ನೇ ಮುಖ್ಯರಸ್ತೆ, ಎನ್.ಆರ್. ಕಾಲೋನಿ, ಬೆಂಗಳೂರು-560 019 ಮೊಬೈಲ್: 9845990195/9449242352, ಶುಭಚಂದ್ರ, ಮೊ: 9448701580.

* ಪ್ರಬಂಧ ಪಡೆಯುವ ಕೊನೆಯ ದಿನಾಂಕ: 25 ಮೇ 2019 ಶನಿವಾರ

* ಪ್ರಬಂಧವನ್ನು ಕಳುಹಿಸುವ ವಿಳಾಸ: ಆಚಾರ್ಯ ಶ್ರೀ 108 ಶಾಂತಿಸಾಗರ ಪ್ರಬಂಧ ಸ್ಪರ್ಧೆ, ಶ್ರೀ ಹೊಂಬುಜ ಜೈನ ಮಠ, ಪೋಸ್ಟ್- ಹುಂಚಿ. ತಾ- ಹೊಸನಗರ, ಜಿ- ಶಿವಮೊಗ್ಗ - 577 436 ದೂ: 08185-262722, 262209

* ಪ್ರಬಂಧಕ್ಕೆ ಪ್ರಥಮ, ದ್ವಿತೀಯ, ತೃತೀಯ ಪುರಸ್ಕಾರಗಳಿದ್ದು, 10 ಸಮಾಧಾನಕರ ಬಹುಮಾನಗಳನ್ನು ನೀಡಲಾಗುವುದು.

* ಈ ಪ್ರಬಂಧದಲ್ಲಿ ವಿಜೇತರಾದವರಿಗೆ ಪ್ರಥಮಾಚಾರ್ಯ ಶ್ರೀ ಶಾಂತಿಸಾಗರ ಮಹಾರಾಜರ ಪಟ್ಟಪರಂಪರೆಯ ಪಂಚಮ ಪಟ್ಟಾಧೀಶರಾದ ವಾತ್ಸಲ್ಯ ವಾರಿಧಿ, ಧರ್ಮಪ್ರಭಾವಕ ಆಚಾರ್ಯ ಶ್ರೀ 108 ವರ್ಧಮಾನಸಾಗರ ಮುನಿಮಹಾರಾಜರ 2019 ರಲ್ಲಿ ನಡೆಯುವ ಚಾತುರ್ಮಾಸದ ಸ್ಥಳದಲ್ಲಿ ಪ್ರಶಸ್ತಿ ಪತ್ರ ಹಾಗೂ ಬಹುಮಾನಗಳನ್ನು ನೀಡಲಾಗುವುದು.

ಆಯೋಜಕರು : ಶ್ರೀ ಹೊಂಬುಜ ಜೈನ ಮಠ, ಶ್ರೀ ಪದ್ಮಾವತಿ ಎಜುಕೇಶನ್ ಟ್ರಸ್ಟ್, ಹುಂಚಿ

ಸಹಯೋಗ : ಆಚಾರ್ಯ ಶ್ರೀ ಶಾಂತಿಸಾಗರ ಮಹಾರಾಜ, ಮುನಿದೀಕ್ಷಾ ಶತಾಬ್ದಿ ಮಹೋತ್ಸವ ಆಯೋಜನ ಸಮಿತಿ ಯರನಾಳ.



|| ಶ್ರೀ ವಿಠಲರಾಯ ನಮಃ ||



ನಮಸ್ತ ಜೈನ ಕುಲ ಬಾಂಧವರಿಗೆ
ಶ್ರೀ ಮಹಾವೀರ ಜಯಂತಿ ಶುಭಾಶಯಗಳು

ಹಜಾರೆ ಟೆಕ್ಸ್ಟೈಲ್ಸ್

ಹೋಲಸೇಲ್ ಬಜಾರ್
ರಬಕವಿ

ಮದುವೆ ಜವಳಿಗೆ ಕರ್ನಾಟಕ - ಮಹಾರಾಷ್ಟ್ರ ರಾಜ್ಯಗಳಲ್ಲಿ ಪ್ರಸಿದ್ಧವಾದ ಅಂಗಡಿ.
ಮುಖ್ಯ ರಸ್ತೆ ರಬಕವಿ, ಜಿಲ್ಲೆ-ಬಾಗಲಕೋಟೆ



ಮದುವೆ ಜವಳಿ ಐಲಿಡಿಗೆ ಬೇಕಾಗುವ ಎಲ್ಲಾ ಐಟ್ಟಿಗಳು ಹಾಗೂ ರೆಡಿಮೇಡ ಡ್ರೆಸ್ಸು ಹೋಲಸೇಲ್ ದರದಲ್ಲ ನೋರೆಯುವ ಏಕೈಕ ಅಂಗಡಿ

8285885555 ಸ್ಥಳ : ಹಜಾರೆ ಟೆಕ್ಸ್ಟೈಲ್ಸ್ ಮುಖ್ಯ ರಸ್ತೆ ರಬಕವಿ, ಜಿಲ್ಲೆ-ಬಾಗಲಕೋಟೆ
08353 230008 / 08353 231008 / 08353 232008

ಗುರುದೇವ

GURUDEVA MONTHLY

RNI No. 13248/57-POSTEL REGD No. KA/SK/SMG 198/2018-20

Date of Posting 17th of every month. Sub Post office, Humcha - 577436

ವಾರ್ಷಿಕ ಚಂದಾ : ರೂಪಾಯಿ 150-00 ಮತ್ತು ಆಜೀವ ಸದಸ್ಯತ್ವಕ್ಕೆ : ರೂಪಾಯಿ 1000-00 ಮಾತ್ರ.

ವ್ಯವಸ್ಥಾಪಕರು, "ಗುರುದೇವ" ಕಾರ್ಯಾಲಯ, ಅಂಚೆ : ಹೊಂಬುಜ, ಶಿವಮೊಗ್ಗ-ಜಿಲ್ಲೆ, ಕರ್ನಾಟಕ-೫೭೭೪೩೬